



பெளத்த - சிங்களப் பேரின வாத்தத்தின்மற்றொரு கோரமுக்கம் - மேலாதிக்க - மேலாண்மை - வெறிப்போக்கு நேற்று நாடாளுமன்றத்தில் அப்பட்டமாக வெளிப்பட்டது. அரசமைப்பு கவுன்சிலுக்கு உறுப்பினர்கள் நியமிக்கும் விடயத்தில்.

## ரணில் - தினேஷ் - சுமந்திரன் நேற்றுப் பேச்சுக்கான பேச்சு!



### 45 நிமிடங்கள் கலந்தாலோசனை தமிழர் தரப்பு முடிவு எடுத்துரைப்பு

ஜனாதிபதி ரணில் விக்கிரமசிங்க, பிரதமர் தினேஷ் குணவர்த்தன, தமிழ்த் தேசியக் கூட்டமைப்பின் பேச்சாளர் எம்.ஏ.சுமந்திரன் ஆகியோர் நேற்று மாலை சுமார் 45 நிமிட நேரம் சந்தித்து நேரடிக்கலந்தாலோசனைகளை நடத்தினர்.

வரும் 13ஆம் திகதி ஜனாதிபதி அழைத்துள்ள கட்சித் தலைவர்களின் கூட்டத்தை ஒட்டி, தேசியப் பிரச்சனைக்கான தீர்வை முன்னெடுக்கும் வழிவகைகள் குறித்து, நேற்று மூவரும் மந்திராலோசனை நடத்தினர் எனத் தெரியவந்தது.

- \* இந்தியாவின் தலைமையில் மேற்பார்வை
- \* ஜ.நாவின் பிரதிநிதித்துவம்
- \* சர்வதேச நாடுகளின் பங்களிப்பு
- \* நிபுணர்கள் குழு உருவாக்கம்
- \* புலம்பெயர் உறவுகள் ஒருங்கிணைப்பு
- \* தீர்வு நடைமுறைப் படுத்தும் வரையான செயல்பாடு

## பேச்சுக்கு பொறிமுறை ரெலொ முன்வைத்தது!



கொழும்பி.டிசெம்பர்09 அரசுடன் பேச்சுநடத்துவதற்குத் தோதானபொறிமுறையாகத் தமிழர் தரப்பில் முன்வைக்கக் கூடிய யோசனை திட்ட வடிவொன்றை முன்மொழிவாக ரெலொ பிரேரித்திருக்கின்றது.


ரெலொவின் சார்பில் அதன் ஊடகப் பேச்சாளர் குருசுவாமிசுரேந்திரன் வெளியிட்டிருக்கின்றார். அதன் விவரம் வருமாறு:-

### பாடசாலைகளுக்கு இன்று விடுமுறை

நாடளாவிய ரீதியில் உள்ள அனைத்துப் பாடசாலைகளுக்கும் இன்று வெள்ளிக்கிழமை விசேட விடுமுறை வழங்கப்பட்டுள்ளது என்று கல்வி அமைச்சு அறிவித்துள்ளது.

## தீவிர புயலாக மாறிய 'மாண்டஸ்'

- \* இலங்கைக்கு நேரடிப் பாதிப்பு இல்லை
- \* யாழ்ப்பாணம் உள்ளிட்ட பல பகுதிகளில் கரும் குளிர், பேய்க் காற்று



வாங்காள விரிகுடாவில் தோன்றி வடமேற்கு திசை நோக்கி நகர்ந்து கொண்டிருக்கும் 'மாண்டஸ்' புயலானது தீவிர புயலாக மாறியுள்ளது.

இது வடக்கு வடமேற்கு திசை நோக்கி நகர்ந்து இன்று (09) நள்ளிரவுக்கும் நாளை (10) காலைக்கும் இடையில் இந்தியாவின் தமிழ்நாட்டின் மரக்காணத்துக்கும் மகாபலிபுரத்துக்கும் இடையில் கரையைக்கடக்கும் என எதிர்பார்க்கப்படுகின்றது என்று வானிலை அலுவலகம் நியமனம் தெரிவித்துள்ளது.

## பட்ஜட் வாக்கெடுப்பில் வேலுகுமார் நடுநிலை

காரணத்தையும் வெளியிட்டார்

2023 ஆம் நிதியாண்டுக்கான வரவு - செலவுத் திட்டத்தின் மூன்றாம்வாசிப்புமீதான வாக்கெடுப்பின் போது தமிழ் முற்போக்குக் கூட்டணியின் நாடாளுமன்ற உறுப்பினர் எம். வேலுகுமார் நடுநிலை வகித்தார்.



## முற்போக்குக் கூட்டணியிலிருந்து வேலுகுமார் எம்.பி. இடைநிறுத்தம்

### தலைவர் மனோ கணேசன் அறிவிப்பு

தமிழ் முற்போக்குக் கூட்டணியின் கண்டி மாவட்ட நாடாளுமன்ற உறுப்பினர் வேலுகுமார் உடனடியாக தமிழ் முற்போக்குக் கூட்டணியிலிருந்து இடைநிறுத்தம் செய்யப்படுகிறார், அவர் மீது ஒழுங்குநடவடிக்கையை அரசியல் குழு எடுக்கும்.

- இவ்வாறு தமிழ் முற்போக்குக் கூட்டணி தலைமைக்குழு சார்பாக கூட்டணி தலைவர் மனோ கணேசன் நேற்று அறிவித்தார்.



## ரணிலின் 'பட்ஜட்' வெற்றி!

- \* ஆதரவு - 123; எதிர்ப்பு - 80
  - \* கூட்டமைப்பினர் தவிர்ப்பு
- ஜனாதிபதி ரணில் விக்கிரமசிங்க தலைமையிலான அரசின் 2023ஆம் ஆண்டுக்கான வரவு - செலவுத் திட்டத்தின் மூன்றாம் வாசிப்பு 43 மேலதிக வாக்குகளால் நிறைவேற்றப்பட்டது. இது தொடர்பான வாக்கெடுப்பு நேற்று மாலை நாடாளுமன்றத்தில் நடைபெற்றது. இதற்கு ஆதரவாக 123 வாக்குகளும், எதிர்ப்பாக 80 வாக்குகளும், தவிர்ப்பாக 43 வாக்குகளும்.

**இனி இது .....**

(முதலாம் பக்கத் தொடர்ச்சி)  
சுயாதீன ஆணைக் குழுக்களை நியமிக்கும் அதிகாரம் கொண்ட அரசமைப்புக் கவுன்ஸிலுக்கு கடைசியாக நிறைவேற்றப்பட்ட 21 ஆவது அரசமைப்பு திருத்தத்திற்கு அமைய 10 பேர் உறுப்பினர்கள். ஏழு பேர் அரசியல் தரப்பினர்; மூன்று பொது நிலையில் இருந்து தெரிவாகுவார்கள்.

இந்த ஏழு பேரில் பிரதமர், எதிர்க்கட்சித் தலைவர், சபாநாயகர் மூவரும் பதவி வழி உறுப்பினர்கள். தவிரவும் ஜனாதிபதி, பிரதமர், எதிர்க்கட்சித் தலைவர் ஆகிய மூவரும் தத்தமது சார்பில் ஒவ்வொரு உறுப்பினர்களை நியமிப்பார். இந்த ஆறு பேரும் போக, ஏழாவது நபர் ஆளுங்கட்சியையோ, பிரதான எதிர்க்கட்சியையோ சாராத நாடாளுமன்ற தரப்பிலிருந்து தெரிவாவார்.

இதுதான் 21 ஆவது அரசமைப்பு திருத்த ஏற்பாடு; ஒழுங்கு.

மேற்படி ஆறு பேரில் ஜவாப்தாரும்பான்மைச் சிங்கள சமூகத்தைச் சேர்ந்தவர்கள். எஞ்சிய ஆறாவது நபர் எதிர்க்கட்சித் தலைவர் சஜித் பிரேமதாஸா தமது பிரதிநிதியாக நியமித்த கபீர் காசிம். அவர் ஒரு முஸ்லிம்.

இந்த ஏழாவது எம்.பியைத் தெரிவு செய்வதற்கான கூட்டத்தை சபாநாயகர் நேற்று அழைத்திருந்தார்.

உண்மையில் ஆளும் கட்சியையும் பிரதான எதிர்க்கட்சியும் தவிர்ந்து, எஞ்சிய தரப்பில் ஆக்கக் கூடிய எம்.பிக்களை கொண்ட - நாடாளுமன்றத்தில் மூன்றாவது அதிக உறுப்பினர்கள் அணியைக் கொண்ட - கட்சி தமிழ்த் தேசியக் கூட்டமைப்புதான். பத்து எம்.பிக்களை கொண்ட அதற்குத்தான் சட்டப்படி அரசமைப்பு கவுன்ஸிலின் அந்த ஏழாவது இடம் வழங்கப்பட வேண்டும். கூட்டமைப்பு அந்த உறுப்புரிமைக்கு சித்தார்த்தனைப் பிரேரித்து இருந்தது.

ஆனால் நேற்றைய கூட்டத்துக்கு விமல் வீரவன்ஸு உட்பட மொட்டுக் கட்சியின் அதிருப்தியாளர்கள் எல்லோரையும் அழைத்து இருந்தார் நாடாளுமன்ற செயலாளர் நாயகம்.

அதை ஆட்சேபித்தார் சுமந்திரன். “இவர்கள் தேர்தலில் ஆளும் மொட்டுக் கட்சியின் சார்பில் தெரிவாகி நாடாளுமன்றத்துக்கு வந்தவர்கள். இவர்கள், தம்பாட்டில் எதிர்க்கட்சி வரிசையில் போய் இருந்தமையால் தனி கட்சியினர் ஆகி விட முடியாது. இந்தக் கூட்டத்திற்கு இவர்களை நீங்கள் அழைக்க முடியாது, ஏனென்றால் இவர்கள் ஆளும் கட்சி உறுப்பினர்கள்!” - என்று வாதிட்டார் சுமந்திரன்.

ஆனால் விமல் வீரவன்ஸு தரப்பினர் தாங்கள் பிரேரித்த - உதய கம்மன்பில்லை ஏழாவது உறுப்பினராகத் தேர்வு செய்யப்பட வேண்டும் என்று ஒற்றைக் காலில் நின்றார்.

இந்தக் குழப்பத்தினால் அரசமைப்பு கவுன்ஸிலுக்கு ஏழாவது உறுப்பினர் நியமனம் இடம்பெறவில்லை, அது இப்போதைக்கு நியமிக்கப்படாமல் போனாலும் போகலாம்.

நேற்று மாலை ஜனாதிபதியையும் பிரதமரையும் சுமந்திரன் சந்தித்தபோது இந்த விடயம் தொடர்பில் கட்டும் ஆட்சேபம் தெரிவித்தார்.

அந்த ஆட்சேபத்தை ஜனாதிபதி ஏற்றுக்கொண்டார். “அந்த ஏழாவது உறுப்பினர் நியமனம் கூட்டமைப்புக்கே உரியது, அதை வேறு யாரும் உரிமை கோர முடியாது. பொதுத் தேர்தலில் மொட்டில் வென்று வந்தவர்கள் தனி ஒரு கட்சியாகவோ குழுவாகவோ சபாநாயகரிணாக அங்கீகரிக்கப்பட மாட்டார்கள். அவர்கள் அந்தக் கூட்டத்துக்கு வந்ததே தவறு. நான் சபாநாயகருக்கு சொல்கிறேன். இந்த ஏழாவது உறுப்பினர் நியமன விடயத்தில் முறையற்ற பங்களிப்புக்கு இடம் அளிக்க வேண்டாம் என்பதை நீதி அமைச்சர் விஜயதாஸ ராஜபக்ஷவும் சபாநாயகருக்கு விளங்கப்படுத்துவார்” என்றார் ஜனாதிபதி ரணில்.

பேரினவாதத்தின் அகோரப் பிடியின் காரணமாக தமிழர்கள் எல்லாவற்றையும் போராடித்தான் பெற வேண்டியவர்களாக இருக்கிறார்கள்.....!

- மின்னல் -

**ரணில் - தினேஷ் - .....**

(முதலாம் பக்கத் தொடர்ச்சி)  
இந்த விவகாரத்தை எங்கிருந்து ஆரம்பிப்பது, எப்படி முன் நகர்த்துவது என்பவை குறித்து - பேச்சுக்கான பேச்சு பற்றி - மூவரும் ஆலோசித்தனர் எனத் தெரிய வருகின்றது.

தேசியப் பிரச்சனைக்கு தீர்வு காண்பதற்கான உத்தேச பேச்சுக்களை ஒட்டிய தமிழர் தரப்பின் ஒன்றுபட்ட கருத்து நிலைப்பாட்டை நேற்றைய சந்திப்பில் சுமந்திரன் ஜனாதிபதிக்கும் பிரதமருக்கும் எடுத்துரைத்தார் என்றும் தெரிகிறது.

அரசமைப்புக் கவுன்ஸிலுக்கு ஏழாவது உறுப்பினரை நியமிப்பது தொடர்பில் பேரினவாதத் தரப்புக்கள் நேற்று (வியான்று) பகல் எப்படி நடந்து கொண்டன என்பதை சுமந்திரன் ஜனாதிபதிக்கும் பிரதமருக்கும் சுட்டிக்காட்டினார்.

13ஆம் திகதி பேச்சுக்கள் ஆரம்பமாகும் போது, சமாதான முயற்சிகளுக்கு எதிரான தீவிர பேரினவாதக் கருத்துக்கள் இத்தகைய சக்திகளால் நிச்சயம் முன்வைக்கப்படும். அவற்றைப் புறம் ஒதுக்கி விட்டு, முன்னகரும் அரசியல் தற்றுணர்வும்திடசங்கற்பமும் ஜனாதிபதிக்கும் அரசுக்கும் இருந்தால் மட்டுமே இந்த விடயத்தை ஆக்கபூர்வமாக முன்னெடுக்க முடியும் என்று சுமந்திரன் ஜனாதிபதிக்கும் பிரதமருக்கும் நேரடியாகவே தெரிவித்தார்.

ஒருபுறம் பேச்சு நடக்கும் அதேசமயம், மறுபுறத்தில் மாகாண சபைத் தேர்தலைக் காலதாமதப்படுத்தாமல் உடனடியாக நடத்தி, அரசமைப்பு ஏற்பாடுகளில் ஏற்கனவே உள்ளவற்றை முழுமையாக நடைமுறைப்படுத்த விரைந்து நடவடிக்கை எடுத்தால்தான் இந்த சமரச முயற்சியில் தமிழ் மக்களுக்கும் சர்வதேசத்துக்கும் நம்பிக்கை பிறக்கும் என சுமந்திரன் சுட்டிக்காட்டியமையை நேற்றைய சந்திப்பில் ஜனாதிபதி ஆமோதிக்கும் விதத்தில் செவிமடுத்தார் என்று தெரிகிறது.

ஜனாதிபதி செயலகத்திலோ பிரதமர் அலுவலகத்திலோ இந்தச் சந்திப்பு நடக்கவில்லை. மூன்றாம் தரப்புக்குத் தெரியாமல் கொழும்பில் பொதுவான இடம் ஒன்றில் இந்தச் சந்திப்பு இடம் பெற்றதாக தெரிகிறது.

முதலில் ஜனாதிபதி ரணில் விக்கிரமசிங்கவுக்கும் சுமந்திரனுக்கும் இடையிலான சந்திப்பு ஆரம்பமானது. பிரதமர் தினேஷ் குணவர்த்தனா சற்றுப் பிந்தி வந்து சந்திப்பில் இணைந்து கொண்டார்.

உத்தேசப் பேச்சு முயற்சியை விரைந்து முன்னகர்த்துவதற்கு எங்கிருந்து அதனை ஆரம்பிப்பது, அதன்பாதை (Road Map) குறித்து அவர்கள் பேசி சில முடிவுகளை எட்டினர் என்றும் ஒரு வட்டாரம் தெரிவித்தது.

13 ஆம் திகதி தாம் கூட்டியுள்ள சர்வகட்சித் தலைவர்கள் கூட்டத்தில் தெரிவிக்கப்படும் கருத்துக்களை உள்வாங்கி, அடுத்த கட்ட நகர்வை உறுதி செய்யலாம் என்று ஜனாதிபதி ரணில் விக்கிரமசிங்க சந்திப்பின் முடிவில் குறிப்பிட்டார் என்றும் அறிய வந்தது.

இந்தப் பேச்சுகளின் விவரத்தை இன்று சுமந்திரன் தமிழ்த் தேசியக் கூட்டமைப்பின் தலைவர் இரா. சம்பந்தனுக்கு நேரில் விளக்குவார் என எதிர்பார்க்கப்பட்டது.

**பேச்சுக்கு பொறிமுறை ....**

(முதலாம் பக்கத் தொடர்ச்சி)  
தமிழ்த் தேசிய அரசியல் தரப்பில் செயல்படும் அனைவரும் சமஷ்டி முறையிலான அரசியல் தீர்வை இறுதி நிலைப்பாடு என்பதை ஒருமித்த குரலில் தெரிவித்துள்ளனர். இதில் குறிப்பிடும் அம்சமாக ஒற்றையாட்சி அற்ற, தமிழ் மக்களின் தாயக பூமியான வடக்கு - கீழ்க்கு இணைந்து, எமது சுயநிர்ணய உரிமையை அனுபவிக்கக்கூடிய, முற்றுமுழுதாக அதிகார பகிர்வோடு கூடிய அலகாக அமையவேண்டும் என்பதில் தெளிவான நிலைப்பாட்டில் உள்ளோம்.

அதே நேரம் அரசமைப்பிலே ஏற்கனவே உள்ள அதிகாரங்களை முற்றும் முழுதாக நடைமுறைப்படுத்தி மாகாண சபை தேர்தலை விரைந்து நடத்த வேண்டும் என்பதிலும் ஒத்த நிலைப்பாட்டில் உள்ளோம்.

பிராந்திய வல்லரசாகவும், தமிழ் மக்

களுடைய இனப் பிரச்சினையில் ஆரம்ப கட்டத்தில் இருந்து அக்கறையோடு செயற்பட்டுவந்த அண்டைநாடாகவும், இலங்கை அரசியலிலே செல்வாக்குச் செலுத்தக் கூடிய நிலையிலேயே உள்ளமையாலும், இலங்கை - இந்திய ஒப்பந்தத்தில் ஒரு தரப்பாக இருப்பவர்களாகவும், ஏற்கனவே இலங்கை அரசியல் யாப்பிலே அதிகாரப் பகிர்வுக்கான ஓர் ஏற்பாட்டைச் செய்தவர்கள் என்ற வகையிலும், தமிழ் மக்களின் நியாயமான அபிலாசைகளை தீர்க்கக்கூடிய அரசியல் தீர்வை வலியுறுத்தி வருபவர்களாகவும் இருப்பதனாலே இந்தப் பேச்சுவார்த்தை இந்தியாவின் தலைமையிலான மேற்பார்வையில் முன்னெடுக்கப்பட வேண்டும்.

சர்வதேச நாடுகளான பிரித்தானியா, அமெரிக்கா, கனடா, ஜேர்மனி மற்றும் நாடுகளும் இந்தியாவுடன் இணைந்து இப்பொறிமுறையில் பங்குபற்றல் அவசியமானது. ஐநா பொதுச்சபை, பாதுகாப்புச் சபை மற்றும் மனித உரிமை பேரவை என்பவற்றில் செல்வாக்கு செலுத்தக்கூடியவர்களாக, ஈழத்தமிழர்கள் விவகாரத்தில் அக்கறை கொண்டவர்களாகவும் முன்நின்று செயல்படுபவர்களாகவும், பல சர்வதேச நாடுகளில் ஏற்பட்ட இது போன்ற பிரச்சினைகளுக்கு தீர்வு காண்பதற்கு நமது பங்களிப்பை வழங்கியதோடு அது பற்றிய அனுபவம் உள்ளவர்களாகவும், இலங்கை அரசாங்கத்தின் மீது பொருளாதார ரீதியாகத் தாக்கத்தை செலுத்தக் கூடியவர்களாகவும், மற்றைய நாடுகளையும் தங்கள் பின் அணி திரட்டக் கூடிய வல்லமை கொண்டவர்களாகவும் இருப்பதனாலே இவர்கள் பங்களிப்பு அவசியமானது. குறிப்பாக பிரித்தானியா இலங்கையை காலனித்துவ ஆட்சியில் வைத்திருந்த நாடாகவும் இங்கு நிலவியிருந்த சமஷ்டி ஆட்சி முறையை ஒற்றையாட்சி முறைமைக்கு மாற்றியவர்களும் அதனால் தமிழ் மக்களுக்கு பொறுப்பு கூறுவதற்கு கடமைப்பட்டவர்களாகவும் இருப்பது இங்கு குறிப்பிடத்தக்கது.

ஈ.நாவின பிரதிநிதித்துவம் இந்த பொறிமுறையில் அவசியமாகிறது. பொறுப்புக் கூறல், நல்லிணக்கம் மற்றும் மனித உரிமை விடயங்களை தாண்டி தமிழ் மக்கள் மீது கட்டவிழ்த்து விடப்பட்ட யுத்த குற்றங்கள் மனித உரிமை மீறல்கள் மற்றும் இனப்படுகொலை என்பன மீள நிகழாமையை உறுதிப்படுத்துவது நிரந்தரமான அரசியல் தீர்வு ஆகும். மேலும் உலக நாடுகளில் ஏற்பட்ட அரசியல் பிரச்சினைகளை ஆணைக்குழுக்கள், தீர்ப்பாயங்கள் மற்றும் நிபுணர் குழுவினரின் மூலம் தீர்த்து வைத்த அனுபவமும் வரலாற்றையும் கொண்டது ஈ.நா.

மேற்கூறிய பிராந்திய, சர்வதேச வல்லரசுகளின் நிபுணர்களும் ஈ.நாவின நிபுணர்களும், தமிழ் மக்கள் தரப்பில் அரசியல் யாப்பு தயாரிப்பு சம்பந்தமான நிபுணர்களும், எல்லைகள் மீள் நிர்ணயம் நிர்வாகம் மற்றும் நிதிய ஆளுமை சம்பந்தமான நிபுணர்களும் கொண்ட குழு உருவாக்கப்பட வேண்டும். இந்தக் குழு

வில் தமிழ் மக்கள் சார்பில் புலம் பெயர் உறவுகளில் இருந்து நிபுணர்களும் இடம் பெறுவர். தவிர ஆலோசனை வழங்கவும் நிபுணர்கள் கொண்ட ஆலோசனைக் குழுவும் உருவாக்கப்பட வேண்டும்.

தமிழ் தேசியத் தரப்பினரும் புலம் பெயர் உறவுகளும் ஒருமித்து, இந்த நிபுணர் குழுவினருக்கான செயல்பாட்டை உறுதி செய்யவும், ஏதுவான அரசியல் சூழ்நிலைகளை உரிய தரப்புகளுடன் இணைந்து ஏற்படுத்துவதும் முக்கியமானதாகும். இந்த அடிப்படையிலான பங்களிப்பினும் வழிகாட்டுதலுடனும் அரசியல் தீர்வு எட்டப்படுதல் வேண்டும். அதற்கான தொடர்ச்சியான செயல்பாடும் அவசியமானதாகும்.

அரசியல் தீர்வானது இந்த நிபுணர் குழுவினர்கள் வழிகாட்டுதலிலே முற்றும் முழுதாக நடைமுறைப்படுத்தப்படும் வரை நாங்கள் பரிந்துரைத்த பொறிமுறை செயற்பாட்டில் இருக்க வேண்டும். முற்றுமுழுதான அதிகார பகிர்வு முறைமையை எங்கிருந்து ஆரம்பிப்பது, எப்படி நடைமுறைப்படுத்துவது, எப்படி முற்றுப் பெறவைப்பது என்பதை இந்தப் பொறிமுறையின் வழிகாட்டுதலுடன் தமிழ் தலைவர்கள் ஒப்பேற்ற வேண்டும்.

கடந்த காலங்களில் அதிகாரப் பகிர்வு முறைமை அரசியல் யாப்பிலே உருவாக்கப்பட்டு இருந்தாலும் அவை நடைமுறைப்படுத்தப்படாமல் வெற்றுக் காசிக்களாகவே அமைந்துள்ளன. அப்படியல்லாமல் நியாயமான அரசியல் தீர்வை எட்டுவதும் அதனுடான அதிகார பகிர்வினை உறுதி செய்து நடைமுறைப்படுத்தும் வரை இந்தப் பொறிமுறையை தொடர்ச்சியான செயல்பாட்டில் வைத்திருப்பது அவசியமானது. தமிழ் மக்களுடைய நிரந்தரமான அரசியல் விடிவை எட்டுவதற்கு அனைத்து தமிழ் தேசிய தரப்பினரும் நாட்டிலும் புலம்பெயர் தேசத்திலும் ஒன்றிணைந்து செயலாற்ற வேண்டும் என்பதே எமது கோரிக்கை.

அரசுடனான பேச்சுவார்த்தையை ஆரம்பித்து இறுதி இலக்கை எட்டும் வரைக்குமான விடயங்களை அரசியல் மாற்றங்களைத் தாண்டி தொடர்ச்சியாக முன்னெடுக்கும் பொறிமுறையை நாங்கள் முன்மொழிந்திருக்கிறோம். தமிழ்த் தேசியப் பரப்பில் செயலாற்றும் அனைத்து தரப்பினரும் இந்தப் பொறிமுறையை மேலும் செழுமைப்படுத்த உங்கள் பங்களிப்பை கோரி நிற்கிறோம். குறை குற்றம் கூறி, ஒருவர் மீது ஒருவர் சேறு வாரி வீசிக் காலத்தை வீணடிக்கும் வெட்டி விவாதங்களைத் தவிர்த்துக் கொள்ளுமாறு அனைத்து தரப்பினருக்கும் வேண்டுகோள் விடுகிறோம்.

உங்கள் பரிபூரண ஆதரவுடன் மேற்குறிப்பிட்ட பொறிமுறையின் உருவாக்கம், நடைமுறை, மற்றும் செயற்பாட்டை முன்னெடுக்கவும் நாங்கள் தயாராக உள்ளோம். தமிழ் தேசிய இனத்தின் இறுதி இலக்கான அரசியல் தீர்வை பெற்றுக் கொள்வதற்கான இந்த அரிய சந்தர்ப்பத்தை ஒருமித்து பயன்படுத்துவோமாக. - என்று உள்ளது.

**வேலைவாய்ப்புகள்**  
அச்சுவடிவில் வெளிவரவுள்ள 'தமிழர் பொருண்மியம்' சஞ்சிகையில் கீழ்வரும் வேலைவாய்ப்புகள் (Full time & Part time) உள்ளன.

- ➔ சந்தைப்படுத்தும் உத்தியோகத்தர்கள் - Marketing Officers
- ➔ விளம்பரம் சேகரிப்பாளர்கள் - Advertisement Collectors
- ➔ பக்க வடிவமைப்பாளர்கள் - Page Designers
- ➔ பிரதேச விநியோகத்தர்கள் - Area Distributors

**தொடர்புகளுக்கு:-**  
**0777 277 009**

# மீனவர்களின் பிரச்சினைகளைத் தீர்ப்பதற்கான முழு அதிகாரமும் எனக்கு வழங்கப்பட்டுள்ளது!

## அமைச்சர் டக்ளஸ் இப்படிச் கூறுகிறார்

கடற்றொழில் அமைச்சரென்ற வகையில் மீனவர்களின் அனைத்துப் பிரச்சினைகளையும் தீர்ப்பதற்கான முழு அதிகாரத்தையும், ஜனாதிபதி தமக்கு வழங்கியுள்ளதாக அமைச்சர் டக்ளஸ் தேவானந்தாநாடாளுமன்றத்தில் தெரிவித்துள்ளார்.

இலங்கை- இந்திய மீனவர்களின் பிரச்சனைக்குத் தீர்வு காண்பதற்காக இரு தரப்பு இராஜதந்திர பேச்சுகளை நாம் கைவிடவில்லையென்றும் சபையில் தெரிவித்த அமைச்சர், அந்த நடவடிக்கைகள் தொடர்வதாகவும் குறிப்பிட்டார்.

நாடாளுமன்றத்தில் நடைபெற்ற வரவு-செலவுத் திட்ட குழுநிலை விவாதத்தின் போது ஜே.வி.பி. நாடாளுமன்ற உறுப்பினர் விஜித ஹேரத் எழுப்பிய கேள்வியொன்றுக்குப் பதிலளிக்கும் போதே அமைச்சர் இவ்வாறு தெரிவித்தார்.

ஜனாதிபதி ரணில் விக்கிரமசிங்க பிரதமராக பதவி வகித்த காலத்தில், அத்துமீறி

நாட்டுக்குள் பிரவேசிக்கும் இந்திய மீன்பிடி படகுகள் மீது துப்பாக்கிச் சூடு நடத்தப்படுமென்று மன்னாரில் வைத்துத் தெரிவித்தார். அது, இப்போது செயற்படுத்தப்படுமா? என்று நாடாளுமன்ற உறுப்பினர் விஜித ஹேரத் கேள்வியெழுப்பினார்.

அதற்குப் பதிலளிக்கும் வகையிலேயே அமைச்சர் டக்ளஸ் தேவானந்தா, ஜனாதிபதி முழு அதிகாரத்தையும் தமக்கு வழங்கியுள்ளார் எனத் தெரிவித்தார்.

அமைச்சர் அது தொடர்பில் மேலும் தெரிவிக்கையில் -

கைது செய்யப்பட்டு நீதிமன்ற தீர்ப்பின் படி அரசுடமையாக்கப்படுகின்ற இந்திய இழுவை மடி வலைப்படகுகளை, தேர்ந்தெடுக்கப்படும் எமது கடற்றொழிலாளர்களுக்கு வழங்க நடவடிக்கை எடுக்கப்பட்டுள்ளது.

அந்தப் படகுகளின் தொழில் முறைமை மாற்றி சட்டரீதியிலான தொழில் முறைமைக்கென வழங்கும் திட்டமும் உள்ளது. இதன் பயனாக இராட்சத இந்திய

இழுவை மடி வலைப்படகுகளுக்கு முகங்கொடுத்து எமது கடற்றொழிலாளர்களாலும் பயமின்றி கடற்றொழிலில் ஈடுபடக் கூடிய சூழலை உருவாக்குவதே நோக்கம்.

முள்ளைமுள்ளால் எடுப்பதைப்போன்ற ஒரு செயற்பாடுதான் இது. இந்திய இழுவை மடி வலைப்படகுகளின் எல்லை தாண்டியும் சட்டவிரோமானதுமான செயற்பாடுகள் காரணமாக எமது கடல் வளம் பாரியளவில் அழிக்கப்படுவதற்கு. மேலும், எமது கடற்றொழிலாளர்களின் சொத்துக்களும் அழிக்கப்பட்டு வருகின்றன. இதனால் கடற்றொழிலாளர்களின் வாழ்வாதாரமும் பாரிய பாதிப்புகளுக்கு உள்ளாகி வருகின்றது.

ஏற்கனவே, கைது செய்யப்பட்டு பழுதடைந்த இந்திய இழுவை மடி வலைப்படகுகளை பல்வேறு அழுத்தங்கள் எதிர்ப்புகள் மத்தியிலும் நாம் ஏலம் விட்டிருந்தோம்.

அந்தநிதியை, மேற்படி இந்திய இழுவை



மடி வலைப்படகுகள் காரணமாகப் பாதிக்கப்பட்டுள்ள எமது கடற்றொழிலாளர்களுக்கு இழப்பீடாக வழங்குவதற்குத் தீர்மானித்துள்ளோம்.

அத்துடன் அரசுடமையாக்கப்படுகின்ற இந்திய இழுவை மடி வலைப்படகுகளைத் திருத்தியமைத்து பயன்பாட்டில் ஈடுபடுத்துவதற்கும் நடவடிக்கை மேற்கொள்ளப்பட்டுள்ளமை குறிப்பிடத்தக்கது.

## நாட்டின் சொத்துக்களை விற்பனை செய்து பாதிட்டு நெருக்கடியைத் தணிக்க முயற்சி!

### அமைச்சர் பந்துல குணவர்தன தகவல்



நாட்டின் சொத்துக்களை விற்பனை செய்து வரவுசெலவுத்திட்ட நெருக்கடியைத் தணிக்க முயற்சிகள் மேற்கொள்ளப்பட வேண்டும் என அமைச்சர் பந்துல குணவர்தன தெரிவித்துள்ளார்.

அமைச்சரவை தீர்மானங்களை அறிவிக்கும் உட்கவியலாளர் சந்திப்பில் அவர் இந்தக் கருத்தை வெளியிட்டார்.

நாட்டில் வெளிநாட்டு கையிருப்பை கட்டியெழுப்ப முயற்சிகள் மேற்கொள்ளப்படாவிட்டால், தற்போதுள்ள டொலர்

நெருக்கடியை ஏதேனுமொரு சொத்தை விற்பனை தீர்க்க வேண்டும் என அவர் இதன்போது தெரிவித்தார்.

இல்லை என்றால் சர்வதேச நாடுகளுடன் கொடுக்கல் வாங்கலை செய்யும் திறனை இலங்கை இழந்துவிடும் எனவும் அரசாங்கத்தின் அன்றாட செலவுகளை பராமரிப்பதிலும் சிக்கல் ஏற்படும் எனவும் அவர் கூறினார்.

வெளிநாட்டு கையிருப்பை 300 கோடி அமெரிக்க டொலர்களுக்கு மேல்கொண்டு செல்வதற்கு இலங்கை கடுமையாக உழைக்க வேண்டும் என்றும் பந்துல குணவர்தன வலியுறுத்தினார்.

இறுதியாக, இவ்வாறான சொத்துக்களை விற்பனை செய்வதில் நாம் மிகவும் கவனமாகவும் பொறுப்புடனும் செயற்பட வேண்டும் எனவும் முடிந்தவரை வெளிநாட்டு முதலீடுகளை நாட்டுக்குள் கொண்டுவர முயற்சிக்க வேண்டும் எனவும் பந்துல குணவர்தன தெரிவித்துள்ளார்.

## நாட்டிற்குள் நுழைவதற்கு கொவிட் தடுப்பூசி சான்றிதழின் கட்டாயத் தேவை நீக்கம்!

வெளிநாட்டிலிருந்து இலங்கை வரும் பயணிகளுக்கு விதிக்கப்பட்டிருந்த கொவிட் விதிமுறைகள் முழுமையாக தளர்த்தப்பட்டுள்ளன.

இதற்கமைய, எந்தவொரு விமான நிலையம் அல்லது கடல் துறைமுகம் வழியாக இலங்கைக்கு வரும் எந்தவொரு நபரும் விமானத்தில் ஏறுவதற்கு முன் அல்லது வருகையில் எதிர்மறையான கொவிட்-19 சோதனையை காண்பிக்க வேண்டிய அவசியம் இனி தேவையில்லை.

இந்த விடயத்தை சுகாதார சேவைகள் பணிப்பாளர் நாயகம் உறுதி செய்துள்ளார்.

புதன்கிழமை முதல் அமுலாகும் வகையில் இந்த விதிமுறைகள் தளர்த்தப்படவுள்ளதாக அவர் தெரிவித்தார்.

வெளிநாட்டுப் பிரஜைகள்- சுற்றுலாப் பயணிகள் இலங்கைக்கு வந்த பிறகு கொவிட்-19 நேர்மறையாக இருந்தால், அவர்கள் ஒரு தனியார் வைத்தியசாலையில் அல்லது ஹோட்டல், குடியிருப்பு இடத்தில் 7 நாட்கள் தனிமைப்படுத்தப்பட வேண்டும்.

சிகிச்சை மற்றும் தனிமைப்படுத்துதலுக்கான செலவை வெளிநாட்டினர் - சுற்றுலாப் பயணிகள் ஏற்க வேண்டும்.

## சப்புகஸ்கந்த எரிபொருள் சுத்திகரிப்பு நிலைய செயற்பாடுகள் மீள ஆரம்பம்!

தற்காலிகமாக நிறுத்தி வைக்கப்பட்டிருந்த சப்புகஸ்கந்த எரிபொருள் சுத்திகரிப்பு நிலையத்தின் செயற்பாடுகளை மீள ஆரம்பிக்க, மின்சக்தி மற்றும் எரிசக்தி அமைச்சு திட்டமிட்டுள்ளது.

இதற்கமைய, எதிர்வரும் 15 ஆம் திகதி முதல் குறித்த செயற்பாடுகள் மீள ஆரம்பிக்கப்பட்டுமென அறிவிக்கப்பட்டுள்ளது. மசுகுண்ணெய் ஏற்றிய இருகப்பல்கள்

நாட்டை வந்தடைந்துள்ள நிலையில், மின்சக்தி மற்றும் எரிசக்தி அமைச்சு இந்த முடிவை எடுத்துள்ளது.

2 லட்சம் மெற்றிக் தொன் மசுகுண்ணெய் நாட்டுக்குக் கிடைக்கப்பெற்றுள்ள நிலையில், மற்றுமொரு கப்பல் இன்னும் சில தினங்களில் நாட்டை வந்தடையும் என மின்சக்தி மற்றும் எரிசக்தி அமைச்சு தெரிவித்துள்ளது.

## இந்திய பேராசிரியர் ஜவாஹிருல்லா எழுதிய 'நபிகளாரின் சமூக உறவு' நூல் வெளியீடு!

தமிழ்நாடு சட்டசபை உறுப்பினரும் பிரபல பேச்சாளருமான பேராசிரியர் ஜவாஹிருல்லா எழுதியுள்ள 'நபிகளாரின் சமூக உறவு' எனும் நூலின் வெளியீட்டு விழா இன்று (வெள்ளிக்கிழமை) மாலை 4.30 மணிக்கு கொழும்பு தூய அமைச்சின் கேட்போர் கூடத்தில் இடம்பெறும்.

முஸ்லிம் கவுன்சில் ஒப்பீட்டளவின் தலைவர் என்.எம். அமீன் தலைமையில் இடம்பெறும் இந்நடவடிக்கையில், வெளிவிவகார அமைச்சர் அலி சப்ரி பிரதம அத்தியாகக் கலந்துகொள்கிறார்.

அத்தோடு, சுற்றாடல் அமைச்சர் நஸீர் அஹமட், ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம், அகில இலங்கை மக்கள் காங்கிரஸின் தலைவர் ரிஷாத் பதியூதீன், கொழும்பு மாவட்ட நாடாளுமன்ற உறுப்பினர் முஜிபுர் ரஹ்மான், காலைக்கதிர் ஆசிரியர் வித்தியாதரன் ஆகியோர் கௌரவ அத்தியாகவும் அகில இந்திய யூனியன் ஒப் முஸ்லிம் லீக்கின் தலைவர் பேராசிரியர் காதர் மொய்தீன்



சிறப்பு பேச்சாளராகவும் கலந்துகொள்வார் என முஸ்லிம் மீடியா போர்ட்டின் தலைவி பூர்கான் பீ இப்திகார் தெரிவித்தார்.

## தேசிய வாசிப்பு மாதத்தை முன்னிட்டு வேலணை பிரதேசசபையால் நிகழ்வுகள்

வேலணை பிரதேச சபை மண்டலத் தீவு பொதுநூலகம் ஆகியன இணைந்து தேசிய வாசிப்பு மாதம் 2022 ஐச் சிறப்பிக்கும் வகையில் பல்வேறு பட்ட நிகழ்வுகளை நடத்தி வருகின்றன.

அந்த வகையில், மண்டலத் தீவு பிரதேசத்தில் உள்ள பாடசாலை மாணவர்களிடையே வாசிப்பு பழக்கத்தை ஊக்குவிக்கும் வகையில் பல்வேறு பட்ட போட்டி நிகழ்வுகளை



நடத்தி இருக்கின்றன.

மேலும் போதைக்கு எதிரான விழிப்புணர்வுப் பேரணி, பெண்களுக்கெதிரான வன்முறை எதிர்ப்பு விழிப்புணர்வு செயற்திட்டம், புத்தகக் கண்காட்சி, சுய தொழில் முயற்சியாளர் களுக்கான சந்தை வாய்ப்பை ஏற்படுத்தல், இலவச மருத்துவ முகாம் எனப் பலதரப்பட்ட நிகழ்வுகளை நடத்தி வருகின்றமை குறிப்பிடத்தக்கது.



# நமது பார்வை

உண்மை - நேர்மை - பக்கம் சாராமை

ஆசிரியர்: இல.551 A, கஸ்தூரியார் வீதி, யாழ்ப்பாணம்  
தொலைபேசி - 021 222 3000 மின்னஞ்சல் - kalaikkathiirnews@gmail.com  
இணையம் - onlinekathiir.com

## 'வாங்கிக் கடவுவர்' சுமந்திரன்!

இன்றைய 'காலைக்கதிர்' தலைப்புச் செய்தி 'ரணில் - தினேஷ் - சுமந்திரன் நேற்று பேச்சுக்கான பேச்சு; 45 நிமிடங்கள் கலந்தாலோசனை; தமிழர் தரப்பு முடிவு எடுத்துரைப்பு' என்ற முற்பக்க புதினம், தமிழ் தேசிய அரசியல் கட்சிகளின் வட்டாரங்களில் அதிர்வலைகளை நிச்சயம் ஏற்படுத்தும்.

கூட்டமைப்பின் பங்காளி கட்சிகள் மற்றும் தமிழ்த் தேசியப் பரப்பின் பிற கட்சிகளின் பக்கத்தில் இருந்து மட்டுமல்லாமல், சுமந்திரன் தமது தமிழரசு கட்சிப் பக்கத்திலிருந்தும் இவ்விடயத்துக்காக வாங்கிக் கடமனாலும் ஆச்சரியப்படுவதற்கு இல்லை.

அத்தகைய ஒரு 'நண்கு கலாச்சாரத்தில்தானே' தமிழ்த் தேசிய அரசியல் பரப்பு நகர்ந்து கொண்டிருக்கின்றது...?

ஜனாதிபதி ரணில் விக்கிரமசிங்கவின் அழைப்பையும், இந்த அரசின் தீர்வு முயற்சியையும் எப்படி தமிழர் தரப்புகள் ஒன்றுபட்டு கையாள்வது என்பது குறித்து சம்பந்தனின் அழைப்பின் பேரில் தமிழ் கட்சிகள் எல்லாம் ஐக்கியமாக சம்பந்தனின் தலைமையிலேயே ஆராய்ந்து கொண்டிருக்கும் போது, அந்த பொதுநிலை தரப்பினர் எவருக்கும் தெரியாமல், சுமந்திரன் போய் தம்பாட்டில் ஜனாதிபதியுடனும் பிரதமருடனும் இதே விடயம் குறித்து தம்மிஷ்டப்படி பேசித் தீர்மானம் எடுப்பது, இவ்விடயத்தில் தமிழர்களின் ஐக்கிய பட்ட நகர்வுக்கு அப்படிக்கும் விடயம் அல்லவா என்று தமிழ் கட்சிகள் எல்லாம் இனி சீறத் தொடங்கி விடும்.

நீதியரசர் விக்கேனஸ்வரனின் கேள்வி - பதில் வழவிலான 'சுமந்திரன் ஏச்சு புராணம்' இன்று காலையில் அச்சுக்கு வந்து சேர்ந்தாலும் ஆச்சரியப்படுவதற்கில்லை.

'சுமந்திரனை கூப்பிட்டு ஜனாதிபதியும் பிரதமரும் பேச்சுக்கான பேச்சு குறித்து அவருடன் பேசியமையினால் ஜனாதிபதி 13 ஆம் திகதி கூட்டும் கூட்டத்துக்கு போக மாட்டோம், அதை பகிஷ்கரிப்போம்' என்று இந்தத் தலைவர்கள் அறிக்கை விட்டாலும் கூட ஆச்சரியப்படுவதற்கு இல்லை.

'எங்களுக்குத் தெரியாமல் சுமந்திரன் இரகசியமாக ஜனாதிபதியுடனும் பிரதமருடனும் பேசப்போனமை பெரும் துரோகம், காட்டிக் கொடுப்பு, 'ஒற்றை ஆட்சித் தீர்வுக்கு இணங்கும் சதி வேலை' என்றெல்லாம் அறிக்கைகள் பறந்து வரும்.

ஆனால் சுமந்திரனுக்கு இவை எல்லாம் சக ஜம்பா...!

இரண்டே இரண்டு விடயங்களை மட்டும் இதை யொட்டி சுட்டுவது நலம் என்று கருதுகிறோம்.

எல்லா வேலைகளையும், எல்லா சமயத்திலும், பறை தட்டிச் செய்ய முடியாது. அது சாத்தியமற்றது.

அடுத்தது - கடந்த மூன்று தினங்களுக்கு முன்னர் பிரிட்டன், ஜப்பான், அமெரிக்கா, இந்தியா, ஆஸ்திரேலியா ஆகிய ஐந்து முக்கிய நாடுகளின் தலைவர்களையும் ஜனாதிபதி ரணில் விக்கிரமசிங்க திடீரென - அவசரமாக - அழைத்து ஒன்றாகச் சந்தித்து பேசினார். அதனை அடுத்தே இந்தப் பேச்சுக்கான பேச்சு நடந்தேறியிருக்கின்றது. அதில் விடயம் இருப்பதை தமிழ்த் தேசியப் பரப்பின் தலைவர்கள் கொஞ்சம் உள்ளிருத்திக் கொள்வது நலம்.

## உள்ளூராட்சி மன்றத் தேர்தல் தொடர்பான வர்த்தமானி ஜனவரி 5 ஆம் திகதிக்கு முன்னர்?

உள்ளூராட்சி மன்றங்களுக்கான தேர்தல் தொடர்பான வர்த்தமானி அறிவித்தலை அடுத்த வருடம் ஜனவரி மாதம் 05 ஆம் திகதிக்கு முன்னர் வெளியிடுவதற்கு திட்டமிடப்பட்டுள்ளது.

தேசிய தேர்தல்கள் ஆணைக்குழுவின் தலைவர் சட்டத்தரணி நிமல் புஞ்சிவேவா இதனைத் தெரிவித்துள்ளார்.

இதற்கமைய அடுத்த வருடம் மார்ச் 20 ஆம் திகதிக்கு முன்னர் உள்ளூராட்சி மன்றங்

களுக்கான தேர்தலை நடத்த முடியும் என அவர் குறிப்பிட்டுள்ளார்.

இதனிடையே, உள்ளூராட்சி மன்ற தேர்தலுக்கான ஆரம்பிக்கப்பட நடவடிக்கைகள் ஏற்கனவே ஆரம்பிக்கப்பட்டுள்ளன என தேசிய தேர்தல்கள் ஆணைக்குழு தெரிவித்துள்ளது.

வாக்காளர் பட்டியலைத் தயாரிக்கும் பணிகள் நிறைவடைந்துள்ளன என தேசிய தேர்தல்கள் ஆணைக்குழுவின் ஆணையாளர் சமன் ஸ்ரீரத்நாயக்க தெரிவித்துள்ளார்.

## மாணவிகளும் போதைக்கு அடிமையாவதாக தகவல்!

பாடசாலை மாணவர்கள் மட்டுமன்றி பாடசாலை மாணவிகளும் போதைக்கு அடிமையாகி சிகிச்சை பெற வருகின்றனர் எனத் தெரிவிக்கப்படுகின்றது.

சிறுவர் வைத்திய நிறுவன தீபால் பெரேரா இந்த விடயத்தைத் தெரிவித்துள்ளார்.

போதைப்பொருள் பழக்கம் முன்னர் நகர்ப்புற பாடசாலைகள் தொடர்பில் மாத்திரம் புதிவாகியிருந்த போதிலும், தற்போது அது கிராமப்புற பாடசாலைகளுக்கும் பரவியுள்ளதாக அவர் குறிப்பிட்டுள்ளார்.

13 ஆயிரத்துக்கும் மேற்பட்ட சிறுவர்கள்,

பெற்றோரின் போதைப்பொருள் பாவனையால் சிறுவர் இல்லங்களில் தங்கியிருக்கின்றனர் எனவும், அவர்களில் பலர் துஷ்பிரயோக சம்பவங்கள் காரணமாக வைத்தியசாலைகளில் சிகிச்சை பெற்று வருகின்றனர் எனவும் வைத்தியர் தெரிவித்துள்ளார். பாடசாலை மாணவர்களின் போதைப்பொருளுக்கு அடிமையாகும் போக்கு நாளுக்கு நாள் அதிகரித்து வருவதாகக் குறிப்பிடும் வைத்திய நிறுவன கலாநிதி தீபால் பெரேரா, இதனைத் தடுப்பதற்கு வலையமைப்புத் திட்டமொன்று தேவைப்படுவதாகவும் குறிப்பிட்டுள்ளார்.

## வலிந்து காணாமல் ஆக்கப்பட்டுள்ளோரின் உறவுகள் ஆர்ப்பாட்ட பேரணிக்கு அழைப்பு!



மேற்படி பேரணியை காணாமல் ஆக்கப்பட்டோரின் உறவினர்கள், மனித உரிமை அமைப்புகள் மற்றும் மனித உரிமை செயற்பாட்டாளர்கள், இணைந்து வடக்கு கிழக்கில் முன்னெடுக்கவுள்ளனர்.

இதன்படி கிழக்கு மாகாணத்திலே மட்டக்களப்பு கல்லடி பாலத்திலே பேரணி ஆரம்பிக்கப்பட்டு காந்தி பூங்காவிலே முடிவடையவுள்ளது.

அதேபோன்று வடக்கிலே அனைத்து மாவட்டங்களையும்,

உள்ளடக்கியதாக வவுனியா கந்தசுவாமி கோவிலிலே பேரணி ஆரம்பிக்கப்பட்டு பஜார் வீதியினூடாக பழைய பஸ் நிலையத்தில் முடிவடைகின்றது.

இந்தப் பேரணிக்கு காணாமல் ஆக்கப்பட்டோரின் உறவினர்கள், அரசியல் கைதிகளின் உறவினர்கள், வர்த்தகர்கள், தமிழ்த் தேசியத்தை நேசிக்கும் அரசியல்கட்சிகள், பல்கலைக்கழக மாணவர்கள், இளைஞர்கள், சமூக ஆர்வலர்கள், கலந்துகொண்டு உறுதுணையாக இருக்க வேண்டும் எனத் தெரிவித்தனர்.

மேலும் தெரிவிக்கையில் -

மனித உரிமைகள் தினமான நாளை (சனிக்கிழமை) வவுனியாவில் ஆர்ப்பாட்ட பேரணியை முன்னெடுக்கவுள்ளதாக வலிந்து காணாமல் ஆக்கப்பட்டோரின் உறவினர்களால் அழைப்பு விடுக்கப்பட்டுள்ளது.

வவுனியா ஊடக அமையத்தில் இடம் பெற்ற ஊடக சந்திப்பிலேயே இவ்வாறு அழைப்பு விடுக்கப்பட்டுள்ளது.

மேலும் தெரிவிக்கையில் - மனித உரிமைகள் தினமான நாளை (சனிக்கிழமை) வலிந்து காணாமல் ஆக்கப்பட்டோரின் உறவினர்களால் ஆர்ப்பாட்ட பேரணி ஒன்று முன் எடுக்கப்படவுள்ளது.

## தொழிலாளர்களின் பிரச்சினைகளுக்கு தீர்வு வழங்காதுவிடின் தொழிற்சங்க நடவடிக்கை!

### செந்தில் தொண்டமான் எச்சரிக்கை

வெலிமடைவுச்சைத் தோட்டத்தில் தொழிலாளர்களுக்கு அரை பேர் வழங்கல், தொழிலாளர்களை முறையாக நடத்தாமை உள்ளிட்ட விடயங்களுக்கு தோட்ட நிர்வாகம் எதிர்வரும் திங்கட்கிழமைக்குள் தீர்வு வழங்காவிடின், போராட்டம் முன்னெடுக்கப்படும் என இ.தொ.காவின் தலைவர் செந்தில் தொண்டமான் தோட்ட நிர்வாகத்துக்கு எச்சரிக்கை விடுத்துள்ளார். தொழிலாளர்கள் எதிர்கொண்டுள்ள இந்தப் பிரச்சினைகளுக்கு தீர்வைபெற்றுக்கொடுக்கும் நோக்கில் குறித்த தோட்டத்திற்கு எதிர்வரும் திங்கட்கிழமை நேரடியாக விஜயம் மேற்கொள்ளவுள்ள துடன், தோட்ட நிர்வாகத்துடனான பேச்சில் முடிவு எட்டப்படாவிடின் மல்வத்த பிளான் டேஸனுக்கு சொந்தமான அனைத்து தோட்டங்களிலும் பணிப்புரியும் தொழிலாளர்கள்



தொழிற்சங்க போராட்டத்தில் ஈடுபடுவார்கள் என இ.தொ.கா. தலைவர் செந்தில் தொண்டமான் எச்சரிக்கை விடுத்துள்ளார்.

OKAYA®



Install Asia's No.1 solar unit  
now in your home

The Eternal Light of Life



Customized DSL off grid solar solutions based on your requirement.

UP TO  
**3** YEAR  
WARRANTY

**PACKAGE 01**  
950VA

561 W Inverter + 200Ah Battery  
5h 20 minutes

LED-3 TV 1 FAN 1  
WIFI 1 LAPTOP 1

Rs. 257,000/- Upwards

**PACKAGE 02**  
1.1 KVA

681 W Inverter + 200Ah Battery  
2h 20 minutes

LED-5 TV 1 FAN 2  
WIFI 1 LAPTOP 2

Rs. 265,000/- Upwards

**PACKAGE 03**  
1.8 KVA

1041 W Inverter + 200Ah 2 Batteries  
3 Hours

LED-8 TV 2 WIFI 2 LAPTOP 3  
FAN 4 1

Rs. 478,000/- Upwards

**PACKAGE 04**  
2 KVA

1221 W Inverter + 200Ah 2 Batteries  
2h 20 minutes

LED-10 TV 2 WIFI 2 LAPTOP 3  
FAN 6 1 CCTV 3

Rs. 496,000/- Upwards

4 decades of trust and 400 plus authorised dealers Island wide

www.dslosolarenergy.com

0701 630 209 | 0777 755 598 | 0772 211 211

douglas & sons (pvt) ltd.

Easy payment schemes available



\*T & C Apply

# STUDY IN INDIA - TAMILNADU

ADMISSIONS OPEN 2022 - 2023

For more details

Call: 076 817 0077 / 021 492 7780

**ENGINEERING** [B.E. / B.Tech]

AERONAUTICAL ENGINEERING

CIVIL ENGINEERING

MECHANICAL ENGINEERING

INFORMATION TECHNOLOGY

COMPUTER SCIENCE ENGINEERING

ELECTRONICS & COMMUNICATION ENGG.

**UGC** | Recognized  
University Awarded Degree



**Excel**™

TAMILNADU, INDIA

**COMMERCE**

B.Com. | B.Com-CA

B.B.A. | B.Com. (AF)

**ARTS**

B.A. English, Tamil

Textile & Fashion Designing | Vis.com.

Costume Design & Fashion

**SCIENCE** B.Sc.,

Information Technology

B.C.A. | Computer Science

Mathematics | Physics


Microbiology | Bio-chemistry

**POLYTECHNIC**

Eligible with O/L

**AUTO | MECH**

**CIVIL | ECE | EEE**



**ADMISSION OFFICE**

Excel Lanka, 551A, Kasthuriyar Road,  
Jaffna. ( Near Jaffna Hindu Primary School)

# உக்ரைன் யுத்தத்தின் விளைவாக உலக உணவுப் பாதுகாப்பு சரிவு!

## ஐ.நா. பொதுச் சபையில் இந்தியா கவலை தெரிவிப்பு

பத்தாவது மாதத்தை எட்டியுள்ள உக்ரைன் போரினால் உக்கிரமடைந்துள்ள உலகளாவிய உணவுப் பாதுகாப்பின் சரிவு குறித்து கவலை கொண்டிருப்பதாக இந்தியா செவ்வாய்க்கிழமை தெரிவித்துள்ளது.

இந்தியாவின் துணை நிரந்தரப் பிரதிநிதி தூதர் ரவீந்திரன் ஐ.நா. பொதுச் சபையில் சிறப்பு பொருளாதார உதவி உட்பட ஐக்கிய நாடுகள் சபையின் மனிதாபிமான மற்றும் பேரிடர் நிவாரண உதவிகளின் ஒருங்கிணைப்பை வலுப்படுத்துதல் என்ற தலைப்பில் இந்த கருத்துக்களை தெரிவித்தார்.

உக்ரைனில் நடந்த போரினால் உலகளாவிய உணவுப் பாதுகாப்பு மோசமடைந்து வருவதால் ஸ்வீடனும் இந்தியாவும் குறிப்பாக கவலை கொண்டுள்ளன என்று இந்தியா மற்றும் ஸ்வீடன் சார்பில் தூதர் ரவீந்திரா ஒரு கூட்டறிக்கையில் தெரிவித்தார்.

கருங்கடல் தானிய முன்முயற்சியை இந்தியாவும் ஸ்வீடனும் முழுமையாக ஆதரிக்கின்றன. அத்தோடு நவம்பர் 17 அன்று அறிவித்தபடி 120 நாள்ளுக்கு நட்டிக்கப்படுவதை வரவேற்கின்றன. அதாவது உக்ரேனிய தானியங்கள், உணவுப் பொருள்கள் மற்றும் உரங்களின் ஏற்றுமதி கருங்கடல் துறைமுகங்களிலிருந்து தொடரலாம் என்று அவர் கூறினார்.

விலைவாசி உயர்வு மற்றும் உணவுப் பொருள்களின் பற்றாக்குறைக்கு எதிராக குறைந்த வருமானம் கொண்ட நாடுகளுக்குப் போராட உதவும் வகையில், ஆப்கானிஸ்தான், மியான்மர் உள்ளிட்ட தேவைப்படும் நாடுகளுக்கு இந்தியா 1.8 மில்லியன் டன்களுக்கும் அதிகமான கோதுமையை ஏற்றுமதி செய்துள்ளது என்று ரவீந்திரன் குறிப்பிட்டார்.

மனிதாபிமான அமைப்பு ஒவ்வொரு நாளும் மிகவும் பாதிக்கப்படக்கூடிய மக்களின் வாழ்க்கையில் ஒரு மாற்றத்தை ஏற்படுத்துகிறது. இது மிகவும் பாதிக்கப்படும் மக்களுக்கு உதவிகளை வழங்குகிறது. மேலும் இது உலகெங்கிலும் உள்ள சில மோசமான இடங்களில் உயிர்களை காப்பாற்றுகிறது. ஆனால் 2023 இந்த முறைமையை குழப்பாமல் இருப்பதை நாம் உறுதி செய்ய வேண்டும். அது ஒரு பகிரப்பட்ட பொறுப்பு என்று அவர் கூறினார்.

இந்திய இராஜதந்திரி சமீபத்திய உலகளாவிய மனிதாபிமான மேலோட்ட அறிக்கையை கவனத்தில் கொண்டு இந்தக் கருத்தைத் தெரிவித்துள்ளார். இது உலகம் இப்போது எதிர்கொள்ளும் மனிதாபிமான சவால் களை விரிவாக விளக்குகிறது.

கடந்த வாரம், ஐக்கிய நாடுகள் சபையும் கூட்டாளர் அமைப்புகளும் 2023 ஆம் ஆண்டிற்கு செல்லும் ஐ.நா. மனிதாபிமான பதிலுக்கான செலவு 51.5 பில்லியன் டொலர்கள் என மதிப்பிட்டுள்ளனர். இது இந்த ஆண்டின் தொடக்கத்துடன் ஒப்பிடுகையில் 25 சதவீதம் அதிகமாகும்.

ஐக்கிய நாடுகளின் மனிதாபிமான விவகாரங்களின் ஒருங்கிணைப்பு அலுவலகத்தின் தகவல்படி, அடுத்த ஆண்டு மனிதாபிமான நிவாரணத் தேவைகளுக்காக மற்றொரு சாதனையை உருவாக்கும் தேவை எழுந்துள்ளது. 69 நாடுகளில் 339 மில்லியன் மக்களுக்கு உதவி தேவைப்படுகின்றது. கடந்த ஆண்டு இதே காலத்துடன் ஒப்பிடும்போது 65 மில்லியன் மக்கள் எண்ணிக்கை அதிகரித்துள்ளது.

ஐ.நா.பொதுச்செயலாளர் குறிப்பிட்டுள்ளபடி, 2022



தீவிரமான ஆண்டாகும். உலகெங்கிலும் உள்ள மோதல்கள் மற்றும் பதற்றங்கள் உலகளாவிய உணவு மற்றும் எரிசக்தி பாதுகாப்பிற்கு முன்னோடியில்லாத சவால்களைத் தூண்டியுள்ளன. கொவிட் - 19 தொற்று நோய், வெள்ளம் மற்றும் காலநிலை மாற்றம் போன்ற இயற்கை பேரழிவுகள் தொடர்கின்றன. அவை, மனிதாபிமான அவசரநிலைகளை ஏற்படுத்தவும் மேலும் அதிகரிக்கவும் செய்துள்ளன என்று அவர் கூறினார்.

இந்தியாவின் துணை நிரந்தரப் பிரதிநிதி, 2023 உலகளாவிய மனிதாபிமான மேலோட்டம், மிகவும் பாதிக்கப்படக்கூடிய 230 மில்லியன் மக்களுக்கு உயிர்காக்கும் ஆதரவைக் கொண்டு வர 51.5 பில்லியன் அமெரிக்க டாலர்களைக் கோருகிறது என்றார். இது முழு சர்வதேச சமூகத்திற்கும் ஒரு வலிமையான சவாலாகும், மேலும் நாம் அதைக் குறைத்து மதிப்பிடவும் முடியாது. - என்றார் அவர்.

ஆயுத மோதலில் மனிதாபிமான ஊழியர்களுக்கு எதிரான வன்முறை மற்றும் மனிதாபிமான முறையீடுகளுக்கு நிதியளிப்பதில் தொடர்ச்சியான பற்றாக்குறை ஒரு சவாலாக உள்ளது என ரவீந்திரர் கவலை தெரிவித்தார்.

இன்று, மனிதாபிமான அமைப்புக்கான நிதி மிகவும் குறைவான நன்கொடையாளர்களை நம்பியுள்ளது. தற்போது, பத்து நன்கொடையாளர்கள் மனிதாபிமான நிதியில் 90 சதவீதத்தை வழங்குகின்றனர். இது நிலையானது அல்ல, என்று அவர் மேலும் கூறினார்.

(மூலம்: ஏ.என்.ஐ.)

# இந்தியாவின் ஜி20 தலைமையில் கீழான முதல் ஆய்வுக்கூட்டம் உதய்பூரில் புர்த்தி

## பங்குபற்றியோருக்குப் புதிய அனுபவம்

ஜி20 நாடுகளின் உறுப்பினர்கள், 9 விருந்தினர் நாடுகள் மற்றும் 14 சர்வதேச அமைப்புகளின் முழுமையான மற்றும் சுறுசுறுப்பான பங்கேற்புடன் மூன்று நாட்கள் முக்கிய விவாதங்களுக்குப் பிறகு

உதய்பூரில் நடந்த ஜி20 கூட்டத்தின் கடைசி கட்டத்தில், பிரதிநிதிகள் வரலாற்று சிறப்புமிக்க கும்பல்கள் கோட்டை மற்றும் ரணக்பூர் கோவிலுக்கு விஜயம் செய்தனர்.

15 ஆம் நூற்றாண்டில் ராணா கும்பாவால் கட்டப்பட்ட அழகிய ஆரவல்லி மலைகளில் அமைந்துள்ள, யுனெஸ்கோவின் உலக பாரம்பரிய தளமான கும்பல்கள் கோட்டையைப் பார்வையிட பிரதிநிதிகள் உற்சாகமாக இருந்தனர். இது 36 கிலோ மீற்றருக்கும் அதிகமான நீளமுள்ள ஒரு பிரம்மாண்டமான சுவரால் சூழப்பட்டுள்ளது. பிரதிநிதிகள் கோட்டையின் வரலாற்று இடபாடுகள், மொட்டை மாடிகள் மற்றும் கோவில்களை சுற்றிப்பார்க்கும்போது 200க்கும் மேற்பட்ட காத்தாடிகள் (புட்டங்கள்) கோட்டையின் மேல் பறந்துகொண்டிருந்தன.

அதன் பிறகு, பிரதிநிதிகள் 15 ஆம் நூற்றாண்டின் கட்டிடக்கலை அதிசயமான - ரணக்பூர் கோயிலை - மாகாய் ஆற்றின் கரையில் பார்வையிட்டனர். சிக்கலான



போது ஆயிரக்கணக்கான ஆண்டுகளாக தொடரும் ராஜஸ்தானின் துடிப்பான வரலாறு மற்றும் சிதைவறாத பாரம்பரியங்கள் பற்றிய ஒரு பார்வையைப் பிரதிநிதிகள் பெற்றனர்.

தங்கள் வருகையின் போது, பிரதிநிதிகள் ராஜஸ்தானின் பல சுவைகளின் தனித்துவமான கலாச்சார அனுபவத்தையும் கண்டனர். மேலும், அவர்கள் புகழ்பெற்ற கைவினைக் கிராமமான வில்ப்கிராமிற்குச் சென்று பார்வையிட்டனர். அங்கு காட்சிப்படுத்தப்பட்ட ராஜஸ்தானி கலைகள் மற்றும் கைவினைப்பொருள்களின் பன்முகத் தன்மையால் அவர்கள் ஈர்க்கப்பட்டனர். மாலையில் உதய்பூரில் உள்ள வரலாற்று சிறப்புமிக்க மானைக் களத்தில் தூதுக்குழுக்களுக்கு ஒளிரும் வண்ணமயமான இசை விருந்து அளிக்கப்பட்டது.

ரொபட்ராக், ஸ்பெனான்ஸ் டிராக் மற்றும் நிச்சயதார்த்தக் குழுக்கள் உட்பட 32 வெவ்வேறு ஜி20 பணிநிலைகளில் வரவிருக்கும் கூட்டங்களுக்கான தொனியை முதல் ரொபா கூட்டம் அமைத்துள்ளது. நிலவும் உலகளாவிய சவால்கள் பற்றிய முக்கிய விவாதங்கள் மற்றும் 'அதிதி தேவோ பவ' என்ற முழக்கத்துடன் கூடிய அன்பான விருந்தோம்பல் ஆகியவை ஜி20 ஷெர்பாஸ் கூட்டம் முழுவதும் எதிரொலித்தது. மேலும் அனைத்து பிரதிநிதிகளாலும் தாங்கள் மிகவும் கௌரவிக்கப்பட்டோம் என்ற உணர்வு கிட்டியது.

கடந்த மூன்று நாட்களின் பலனளிக்கும் விவாதங்களைச் சுற்றி, இந்தியாவின் ஜி20 ரொபா விவாதத்தின் மையப் பகுதிகளை முன்னிலைப்படுத்தியது மற்றும் ஜி20 நாடுகளின் கூட்டு நடவடிக்கையை வலுப்படுத்த வேண்டியதன் அவசியத்தை அது வலியுறுத்தியது. இந்தியத் தலைமைத்துவத்தின் முக்கிய கருப்பொருள் - 'வசுவை குடும்பம்' - அதாவது, 'ஒரு பூமி, ஒரு குடும்பம், ஒரு எதிர்காலம்' என்பது - இந்த நடவடிக்கைச் செயற்பாடுகள் முழுவதும் எதிரொலித்தது.

முதல் ஜி20 ரொபா கூட்டம் ராஜஸ்தான் மாநிலம் உதய்பூரில் டிசம்பர் 4 ஆம் திகதி தொடங்கி மூன்று நாட்கள் நடந்தது. ஜி20 தலைவர் பதவியை டிசம்பர் முதலாம் திகதி இந்தியா அதிகாரப்பூர்வமாக ஏற்றுக்கொண்டது.

(மூலம்: ஏ.என்.ஐ.)



வடிவமைப்புகள் மற்றும் கட்டிடக்கலை நுணுக்கங்களுடன், கோவில் வளாகம் பார்வாநாத் கோவில், சௌமுகா கோவில், சூர்யா கோவில் மற்றும் அம்பா மாதா கோவில் ஆகியவற்றை உள்ளடக்கியது.

1,400 க்கும் மேற்பட்ட தூண்கள் மற்றும் நுணுக்கமான செதுக்கப்பட்ட விவரங்களுடன், இந்த குறிப்பிடத்தக்க ஜெயின் கோவில் இந்தியாவின் வளமான பன்முகத்தன்மை மற்றும் இயற்கையுடன் ஒருமைப்பாட்டின் வரலாற்றின் சான்றாகும். இந்த சுற்றுப்பயணத்தின்



07

வெள்ளிக்கிழமை  
09.12.2022 விளம்பரம்காலைக்கதிர்  
Kalakkathir

கிளிநொச்சியில்


ஐஸ்வர்யம்

பெருவிருந்து மண்டபம்

Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,  
Kilinochchi

◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக  
30% பெற்றுக்கொள்ளலாம்.சகலவிதமான நிகழ்வுகளும் புதிதாக வடிவமைக்கப்பட்ட அனைத்து  
வசதிகளுடனும் அழகான விருந்துபசார மண்டபம்ISHWARYAM BANQUET HALL  
BANQUET MEALS HALL

FULL OPTION

## MAIN DIHES

Vegetable Fried Rice with  
Panner & Ghee - 900/=

Chicken Fried Rice with  
Vegetable - 1100/=

Kothu Rotty With Vegetable  
in Indian Style

## DESSERT

ice Cream Cup - 60/=

Fruit Salad - 60/=

I ce Cream & Fruit Salad - 100/=

Cream Caramel - 120/=

## SPECIAL MENU PACKAGE

## BEVERAGES

juICE 200 ml - 70/=

Milk Drink - 70/=

Cocacola M - 70/=

Pepsi M - 70/=

Swchpees Tin - 250/=

Coca Cola Tin - 250/=



# காணாமலானோர், கடவுளின் குழந்தைகள்



என்.சத்தியமூர்த்தி

நாட்டின் 2.2 கோடி மக்களில், நான்கில் ஒரு பகுதியினர், தினமும் ஒரு வேளை உணவைத் தியாகம் செய்கிறார்கள் அல்லது அந்த வேளைக்கான உணவு அவர்களுக்கு கிடைப்பதில்லை, என்று ஐக்கிய நாடுகள் சபையின் சிறுவர் நிதியம் அறிவித்துள்ளது. தற்போதைய பொருளாதார பிரச்சினையின் காரணமாக இவ்வாறு பாதிக்கப்பட்டவர்களின் எண்ணிக்கை, 53 இலட்சம் என்றும், அந்த நிறுவனம் அறிவித்துள்ளது.

அவ்வாறு உணவைத் தியாகம் செய்பவர்களில் பெரும்பாலானோர் பெற்றோர்கள். அதிலும், குறிப்பாக தாய்மார்கள். தங்களது குழந்தைகளுக்கு உணவு கொடுப்பதற்கும், அதை போலவே, முக்கியமாக அந்த குழந்தைகளின் கல்வி தேவைகளுக்காகவும் அவர்கள் தங்களது உணவைத் தியாகம் செய்கிறார்கள் என்று தெரிகிறது.

அதை விட கொடுமை என்னவென்றால், நாட்டில் பள்ளிகூட சிறுவர் - சிறுமியரிடையே போதை பழக்கம் வெகுவாக பரவி வருகிறது என்ற மற்றொரு செய்தி. இதனை அரசு போன்ற மக்கள் போராட்டமாக முன்னெடுத்துத் தடுத்து நிறுத்தாவிட்டால், நாட்டின் எதிர்காலமே பாழாகிவிடும் என்று தென்னிலங்கையின் ஆங்கில பத்திரிகை ஒன்று, மருத்துவ நிபுணர் ஒருவரின் கருத்தாக செய்தி வெளியிட்டுள்ளது.

இவ்வாறு பாதிக்கப்பட்டுள்ள சிறுமியர் பெண்பாலரும் அடங்குவர் என்றும் அந்த மருத்துவ நிபுணர் எச்சரித்துள்ளார். எனவே, பள்ளிகளின் உள்ளேயும் வெளியேயும் சோதனைகள் நடத்தி, இதனை கண்டறிந்து, மாற்று முயற்சிகள் முன்னெடுக்கப்பட வேண்டும் என்றும் அவர் கூறியுள்ளார்.

## அனாதை சிறுவர் - சிறுமியர்

இதைவிட கொடுமை, நாட்டில் தற்போது 12,000 சிறுவர் - சிறுமியர் அவர்களின் தாய் - தந்தையர் போதை பொருளுக்கு அடிமையாகிவிட்டதால் அனாதைகளாக ஆக்கப்பட்டுள்ளனர் என்றும் அந்த நிபுணர் கருத்து தெரிவித்தள்ளார். அவர்கள் பெரும்பாலும் அனாதை இல்லங்களில் தஞ்சம் அடைந்துள்ளனர் என்றும் அவர் கூறியுள்ளார்.

அவரது கூற்றின்படி, அந்த குழந்தைகளை பெரும்பாலும் அவர்களது தாத்தா - பாட்டி ஆகியோரை இவ்வாறு அனாதை இல்லங்களில் கொண்டு சேர்க்கின்றனர். அதாவது, தங்களது காலம் வரை அந்த குழந்தைகளை அந்த முதியவர்கள் வைத்து காப்பாற்றுகிறார்கள். தங்களது காலத்திற்கு பிறகு அவர்களை காப்பாற்ற யாரும் இல்லை என்ற நிலைமையிலேயே அவர்கள் இவ்வாறான முடிவை எடுக்கிறார்கள் என்றே கருதவேண்டும்.

இடைப்பட்ட காலத்தில், நாடு எதிர் கொண்டுள்ள பொருளாதாரப் பிரச்சனைகளின் காரணமாகவும், இந்த முதியவர்களின் கையில் பணத் தட்டுபாடு அதிகமாகி உள்ளது. அதுவும், அவர்கள் தங்களது பேரக் குழந்தைகளை அனாதை இல்லங்களில் சேர்ப்பதற்கு ஒரு காரணமாக இருக்கலாம்.

அது போன்றே, வேலையின்மை, வறுமை போன்ற காரணங்களால், அனைத்து தரப்பினரிலும், தங்களது கடின பங்களை மறப்பதற்காக போதை மருந்துகளுக்கு அடிமை ஆவோரின் எண்ணிக்கை

## அக்கறை அலசல்

அதிகரிக்கவாய்ப்புள்ளது. அவர்களுடைய குழந்தைகளே இவ்வாறு பாதிக்கப்படுகிறார்கள் என்ற கருத்தும் உள்ளது.

இது போன்ற காரணங்களுக்காக, பெற்றோரின் அன்பும், அரவணைப்பும், மேற்பார்வையும் குறைவதால், மேலும் பல பள்ளி சிறுவர் - சிறுமியர் இது போன்ற தவறான பாதைகளுக்கு போவது கூடும் நிலைமையும் உள்ளது. இதில், மாணவர்களின் பிரச்சினை ஒரு விதமென்றால், மாணவியரின் தலையெழுத்தையே தற்போதைய சமூக - பொருளாதார பிரச்சினை தவறாக மாற்றி எழுதும் வாய்ப்பு அதிகரித்துள்ளது.

### புழக்கப்போன விடயம்

இவ்வாறான செய்திகள் எல்லாம், தமிழ் பத்திரிகை வாசகர்களுக்கு புதிய வையலல். போரக் காலத்தில் அவர்கள் அனுபவித்த கஷ்ட - நஷ்டங்களுக்கு அளவேயில்லை. அது போன்றே, இனப்போர் முடிவுற்ற காலம் முதல், முதலில்

எண்ணிக்கைகளுக்கு அப்பால் அரசு தரப் பினரால், அதாவது இராணுவத்தினரால் காணாமலாக்கப்பட்டவர்கள் குறித்த கவலைகளும் அது குறித்த போராட்டங்களுமே மிஞ்சியுள்ளது.

இதில் கொடுமை என்னவென்றால், போர் காலத்தில் ஆட்சியில் இருந்த ராஜபக்ச அரசால் நியமிக்கப்பட்ட நீதிபதி பரணகமாதலைமையிலான கமின் முன்னர் குற்றம் கூறிய வெளிநாடுகள் எதுவுமே வாய் திறந்து பேசவில்லை. வெளிநாடுகளில், குறிப்பாக அரசியல் தஞ்சம் மற்றும் குடியரிமை பெற்ற தமிழர்கள் குறித்து புலம்பெயர்ந்தோர் கமின் அறிக்கை கோரியது. அது குறித்து, எந்தவொரு மேற்குலக நாடும் பதில் அளிக்கவில்லை. அதே சமயம், தங்களது கோரிக்கைகளின் வீரியத்தை மட்டும் குறைத்துக்கொண்டார்கள்.

அந்த விடயத்தில், அரசு மற்றும் பரணகமா கமினின் நிலைபாடு இது தான்.



பெரியவர்கள், பின்னர் பள்ளி மாணவர்கள் என்று போதைப் பொருள் பாவனை அதிகரித்துள்ளதாக செய்திகள் தெரிவித்த வண்ணம் உள்ளன.

தமிழ் மக்களை பொறுத்தவரையில், இது போன்ற செய்திகள், பக்கத்து வீடு, எதிர்த்த வீடு அல்லது தங்களது வீடுகளிலேயே அன்றாடம் பார்த்த நிகழ்வாக மாறிவிட்டது. அதனால்தானோ என்னவோ, அவர்களில் பெரும்பாலானோர் இது குறித்து அலட்டிக்கொள்வதில்லை. அதாவது, தங்களது பிள்ளைகளே இவ்வாறு பாதிக்கப்படும் வரை, அவர்களுக்கு இது விடயத்தில் அக்கறையில்லை.

எனவே, கொழும்பு சார்ந்த பத்திரிகை செய்தியாக இருந்தால், அது சிங்களவர்கள் சார்ந்த விடயம் என்ற மனநிலைக்கு, வடக்கு - கிழக்கு மாகாணத்தில் உள்ள தமிழர்கள் வந்துவிட்டார்கள். ஏன், தலைநகரில், குறிப்பாக குட்டி - யாழ்ப்பாணம் என்று அறியப்படும் வெள்ளைவந்தையில் வாழும் தமிழர்கள் கூட, 'இது அவங்கட பிரச்சினை தானே' என்று தாங்களாகவே முடிவு செய்து, கண்டும் காணாமல் இருந்து வருகின்றனர். இவர்களில் யாருக்குமே அது அவர்களது பிரச்சனையும் தான் என்று உறைப்பதில்லை.

### சொல்லொண்ணா அழுத்தம்

இந்த பின்னணியில், கடந்த பத்தாண்டுகளுக்கும் மேலாக, இனப்போர் முடிந்த காலகட்டத்தில் காணாமல் ஆக்கப்பட்டவர்களின் உறவினர்கள் அவ்வப்போது நடத்திவரும் போராட்டங்கள் முக்கியம் பெறுகிறது. குறிப்பாக, ஜெனிவா வில் ஜ.நா.வின் மனித உரிமைகள் அமைப்பின் ஆறு மாத கூட்டங்கள் நடப்பதற்கு முன்னரோ, அல்லது வெளிநாட்டு தலைவர்கள் யாழ்ப்பாணம் வருகையின்போதோ, இந்த போராட்டங்கள் உயிர்த்தெழும்.

அவ்வாறு காணாமல் ஆக்கப்பட்டவர்களின் எண்ணிக்கை குறித்து பல்வேறு தரப்பினர் பலவாறாக கணக்கு கொடுத்து வந்தனர். அண்மை காலங்களில் அந்த

இனப்போர் காலகட்டத்தில், சட்டத்திற்கு புறம் பாக மேலை நாடுகளில் குடியேறி, அங்கு பிரிஜாவரிமை பெற்றோர், பெறாமலோ, இருக்கும் தமிழர்கள் கூட இலங்கை அரசின் கணக்கில், காணாமல் போனவர்களாக தான் இருப்பார்கள். இவர்களின் எண்ணிக்கை, பத்தா, நூறா, ஆயிரமா என்பது தெரியவில்லை. அவ்வாறு தெரிந்தால் மட்டுமே உண்மையிலேயே காணாமல் போனவர்களின் எண்ணிக்கையும் அவர்களின் உயர், பெயர், அடையாளம் ஆகியவற்றையும் கண்டுபிடிக்க முடியும் என்பது அப்போதைய அரசின் வாதம். இதில் உண்மையும் இருந்தது.

பின்னர், 2015 தேர்தல் முடிந்து நல்லட்சி அரசு புதியேற்றதும், பரணகமா கமின் மற்றும் அதன் அறிக்கைகள் பரணில் தூக்கி போடப்பட்டன. அதோடு, தங்களைக் காணாமல் ஆக்கிக் கொண்டோர் குறித்த கணக்கீடு முயற்சியும் காணாமல் ஆக்கப்பட்டது. பின்னர், 2019 ஆம் ஆண்டு ராஜபக்சுக்கள் மீண்டும் பதவிக்கு வந்தபோதும், காணாமல் ஆக்கப்பட்டோருக்கான போராட்டங்கள் தொடர்ந்தன. ஆனால், பரணகமாவின் முந்தைய கேள்விகளுக்கு பதில் காண அரசு முயலவில்லை.

### எண்ணிக்கையில் முரண்பாடு

இது இப்படியென்றால், இது போலவே காணாமல் ஆக்கப்பட்ட வேறு ஒரு பிரிவினர் தமிழர்களிடையே இருந்தார்கள். இனப்போர் முடிந்த காலகட்டத்தில் அவர்கள் குறித்தும், அவர்களது எதிர்காலம் குறித்தும் அவ்வப்போது கேள்விகள் எழுந்தன. முந்தைய தரப்பினர் காணாமலாக்கப்பட்டிருந்தாலும், அவர்களில் பலரும் உயிரிழந்திருப்பார்கள் என்ற ஐயப்பாடு இருக்கிறது. அவர்களது குடும்பத்தினரின் உள்மனத்தில் இது குறித்து சொல்லொண்ணா அழுத்தம் தொடருகிறது.

ஆனால், இவர்களில் இரண்டாவது தரப்பினர் அந்த காலகட்டத்தில் உயிரோடிருந்தார்கள். அதனை அரசு தரப்பினரும்

பல்வேறு காலகட்டங்களில் உறுதி செய்தனர். அவர்களின் எண்ணிக்கையில் முரண்பாடு இருந்தது. இரண்டாயிரம் முதல் மூவாயிரம் வரை, என்று அரசு தரப்பினர் கூறினர். அவர்களது எண்ணிக்கை ஏழாயிரத்திலிருந்து எட்டாயிரம் வரை, என்று தமிழ் தரப்பினர் கருத்து தெருவித்தனர். ஆனால், அரசு, இது குறித்து தெளிவாக எந்தவொரு எண்ணிக்கையையும் வெளியிடவில்லை. ஆட்சி மாறினாலும், தமிழர் தரப்பும் இது குறித்து எந்த கேள்வியும் கேட்கவில்லை.

யார் இவர்கள்? ஏன் இவர்கள் குறித்து மட்டும் தமிழர் தரப்பும், அவர்களது சமூக - அரசியல் தலைமைகளும் பேசுவதே இல்லை? அவ்வாறு காணாமல் போனவர்கள் (?) வேறு யாரும்ல்லர். இனப்போர் காலகட்டத்தில் தாய் - தந்தையரை இழந்து அனாதையாக்கப்பட்ட தமிழ் சிறுவர் - சிறுமியர் தான். இவர்கள் குறித்து, போர் முடிவுற்ற காலத்தில் பேசியதோடு சரி. அப்பறம் மறக்கப்பட்டார்கள்.

இதனைப் படித்த பின்னரது, தமிழர் தரப்பில் எவருக்கேனும் இது குறித்த நினைவுதிரும்பினால் நலம். அவர்களுக்கு காணாமல் போன சிறுவர் - சிறுமியர் குறித்து அக்கறை இருக்கிறது என்று இப்போது யாராவது கூறினால், அது முழு பொய். அவ்வாறு அக்கறை இருந்திருந்தால், அவர்கள் இது குறித்து வாய் திறந்திருப்பார்களே!

### மத மாற்றம்

இனப்போர் காலகட்டத்திற்கு பின்னர் இவ்வாறு அனாதரவாய் விடப்பட்ட தமிழ் சிறுவர் - சிறுமியரை சுலீகரித்துக் கொள்வதாக சில அரசு சாரா நிறுவனங்கள் அறிவித்தன என அப்போது செய்தி வெளியானது. ஆனால், அன்றைய மஹிந்த அரசு தரப்பில் இருந்து, அவ்வாறு உள் நாட்டு - வெளிநாட்டு அரசு சாரா நிறுவனங்களிடம் அந்த சிறுவர் - சிறுமியரை ஒப்படைத்தால், அவர்களை வெளிநாடுகளுக்கு விற்றுவிடுவார்கள் என்று செய்திகள் கசிய விடப்பட்டன.

அது போன்றே, உள்நாட்டிலோ, வெளிநாட்டிலோ, அந்த நிறுவனங்கள், குழந்தைகளை மதம் மாற்றும் செய்தி விடுவார்கள் என்றும் கூறப்பட்டது. அவர்கள் அனைவருமே இலங்கையின் குழந்தைகள். அவர்களை பாதுகாத்து வளர்ப்பது அரசின் பொறுப்பு என்றும் கூறப்பட்டது. ஆனால் அது குறித்து எந்தவொரு தமிழ் தலைவரும் வாய் திறக்கவில்லை.

ஏன், அவ்வாறு கருத்து தெரிவித்த ஒரு சிலரும், சிங்கள அரசு அந்த சிறார்கள்ளை பௌத்த மதத்திற்கு மதமாற்றம் செய்து, காவி அணிவித்து, பௌத்த மத குருமாராக மாற்றிவிடுவார்கள் என்று மட்டுமே கூறினர். அவர்களில் ஒரு சிலர், அடுத்த கட்டத்திற்கு போய், அவ்வாறு மத மாற்றம் செய்யப்பட்ட தமிழ் குழந்தைகள் பெரியவர்களானதும், பேரினவாதம் பேசும் பௌத்த மத குருக்களாக, தமிழர் களையே தாக்குவதற்கு பழக்கப்படுத்தப்படுவார்கள், பின்னர் அவ்வாறு பயன்படுத்தப்படுவார்கள், என்று கூறினர்.

ஆனால், இவர்களில் எவருமே, அன்று காணாமல் ஆக்கப்பட்ட அந்த 2000 இற்கும் மேற்பட்ட தமிழ் சிறுவர் - சிறுமியர் என்ன ஆனார்கள் என்று இன்றுவரை கேள்வி எழுப்பவில்லை. யாராவது அவ்வாறு அரசிடம், நாடாளுமன்றத்தின் உள்ளேயோ, வெளியேயோ கேள்வி கேட்பார்களா? என்று காத்திருந்து காலம் தான் விரயமாகி உள்ளது. அந்த சிறார் மட்டும் கடவுளின் குழந்தைகளாகவே மாறிப்போனது, அல்லது மாற்றப்பட்டது, கொடுமையிலும் கொடுமை.


ஆனால், அவர்களுக்காக போராட்டம் நடத்த, அவர்கள் குறித்து ஐ.நா. மனித உரிமை அமைப்பில் மனு செய்ய எந்த ஒரு தமிழ் அமைப்பிற்கும், புலம்பெயர்ந்தோர் குழுவினருக்கும் மனதில்லை. காரணம், அந்த குழந்தைகள் குறித்த எண்ணமே அவர்களில் யாருக்குமே இல்லை. அந்த குழந்தைகள், வாக்குவங்கியா, என்ன!

முருகன் துணை.



## நல்லூர் சைவத் தமிழ்ப் பண்பாட்டுக் கலைக் கூடல் செவ்வடி நயனம்

# நல்லைநகர் ஆறுமுகநாவலர்



**'நல்லைநகர் ஆறுமுக நாவலர் பிறந்திலரேல் சொல்லுதமிழ் எங்கே சுருதி எங்கே - எல்லவரும் ஏத்துபுரா ணாகமங்கள் எங்கேபிர சங்கமெங்கே ஆத்தனறி வெங்கே அறை.'**

- என்று சி.வை தாமோதிரம்பிள்ளை ஆறுமுகநாவலரை போற்றியுள்ளார். ஆறுமுகநாவலரின் பணிகள் பன்முகத்தன்மை வாய்ந்தவை. ஈழத்துக்கும் தமிழகத்துக்கும் அவர் செய்த பணிகள் ஒப்பற்றனவாகும். அவரே நான் விரும்பும் பெரியாராவார். அவரது செயல்களை நினைக்கும் போது என்னுள்ளம் மகிழ்கிறது. அவரை வாயார வாழ்த்துகிறது.

யாழ்ப்பாணத்து நல்லூரிலே கந்தப்பிள்ளை சிவகாமிதம்பதியின் புத்திரராக 1822 ஆம் ஆண்டு டிசம்பர் மாதம் 18 ஆம் திகதி அவதரித்த இம் பெருமகனார் இறக்கும் வரை தமிழ், சமயம் ஆகிய இரண்டையும் இரு கண்களையுடைய போற்றி வாழ்ந்தார். ஆரம்பக் கல்வியை

தன் தந்தையிடம் கற்றுக்கொண்ட இவர் நல்லூர் சுப்பிரமணியம்பிள்ளை, இருபாலைச் சேனாதிராய முதலியாரிடம் இலக்கிய, இலக்கணங்களை கற்றுத்தேர்ந்தார். தமது பன்னிரண்டாவது வயதிற்குள் தமிழ், சமஸ்கிருதம் ஆகியவற்றில் புலமையடைந்தார். 1834 ஆம் ஆண்டு ஆரம்பிக்கப்பட்ட யாழ்ப்பாணம் மத்திய கல்லூரியில் ஆங்கிலம் கற்பதற்காக சேர்க்கப்பட்டார். அப்பாடசாலையின் அதிபரான பீற்றர்பேர்சிவல் பாதிரியாரிடம் நான்காண்டுகள் ஆங்கிலம் கற்றார். அதே பாடசாலையில் 1823 ஆம் ஆண்டு கீழ் வகுப்புக்களுக்கு ஆங்கிலமும், மேல் வகுப்புக்களில் தமிழையும் கற்பிக்க ஆசிரியராக நியமனம் பெற்றார். இவரின் அபார புலமையைக் கண்ட பேர்சிவல் பாதிரியார் தானும் இவரிடம் தமிழ், சமஸ்கிருதம் ஆகியவற்றைக் கற்றார்.

சைவச்சிறுவர்கள் சைவச்சூழலில் சைவப்பாடசாலையில் கல்வி கற்பதை இலக்காகக் கொண்ட ஆறுமுகம் சைவச்சிறுவர்களை கிறிஸ்தவ பாடசாலையில் கிறிஸ்தவ சூழலில் கல்வி கற்பதை விரும்பவில்லை.

இதனால் தனக்களிக்கப்பட்ட பதவியை துறந்து விட்டு அன்றிலிருந்து சைவப் பாடசாலைகளை நிறுவுவது முயற்சியில் ஈடுபட்டார். யாழ்ப்பாணம் வண்ணார்பண்ணையில் சைவப் பிரகாச வித்தியாலயத்தை (தற்போது யாழ்ப்பாணம் மகாவித்தியாலயம் என அழைக்கப்படுகின்றது) ஆரம்பித்து அங்கு தமிழ், சமயம், ஆங்கிலம் என்பவற்றை இலவசமாகக் கற்பித்தார். பின் யாழ்ப்பாணத்தில் 'வித்தியானு பாலன யந்திரசாலை' எனும் பெயரில் அச்சகம் ஒன்றை நிறுவி அதில் தேடற்கரிய பல நூல்களை அச்சிட்டு வெளியிட்டார்.

அதே பெயரில் சென்னையில் 'சென்னை பாலன யந்திரசாலை' எனும் அச்சகத்தின் மூலம் பல இதிகாச நூல்களையும் இலக்கிய இலக்கண நூல்களையும், சிறுவர் பாடலும், சிவசன தரிசனம் போன்றவற்றை

அச்சிட்டார்.

கிறிஸ்தவ மத போதகர்கள் சைவசமயம் பொய்ச்சமயம் என்று சைவசமயத்தை தூஷித்து வந்ததால் 1834 ஆம் ஆண்டு 'சைவபுசண பரிகாரம்' எனும் நூலை எழுதினார். இதன்மூலம் சைவகமயத்தவர்களுக்கு ஒரு புத்துணர்ச்சி அளித்தார். சைவசமயமே மெய்ச் சமயம் என்று நிலைநாட்டினார்.

தமிழ் உரைநடைக்கு உரமிட்ட பெருமையும் இவரையே சாரும். இதனால் இவரை 'உரைநடையின் தந்தை' என்று அழைத்தனர்.

தமிழுக்காக இவர் ஆற்றிய சேவைகள் அளப்பரியன. தமிழுக்கு உரமிட்ட வித்தராக, சைவ சமய வழிகாட்டியாகத் திகழ்ந்த இவர் 1879 ஆம் ஆண்டு இறைவனிடே சேர்ந்தார். இவரின் சேவையை பெரிதும் மதித்து வந்த சாஸ்திர அறிஞர்கள், ஆதின தலைவர்கள், அறிஞர்கள் அவற்றின் பேறாக ஆதினத்தலைவர் ஒருவரால் நாவலர் என்ற பட்டம் வழங்கப்பட்டது.

அவரின் உயரிய சேவைகளை பாராட்டி இலங்கை அரசு 1971 ஆம் ஆண்டு முத்திரை வெளியிட்டோடு தேசிய வீரர்களாக பிரகடனப்படுத்தியது.

தமிழ் உரைநடைக்கும், சைவ மறுமலர்ச்சிக்கும் வித்திட்ட இவர் ஓர் அஞ்சாநெஞ்சராகத் திகழ்ந்தார். அந்நியரின் சட்டங்களை எதிர்த்துக் கேட்டார்.

சுருங்கக் கூறின் அன்னைத் தமிழ் இருக்கும் வரை இவரது நாமம் மக்களிடையே மிளிரும்.. இவரது எழுத்தால், பேச்சால், தெய்வத்தொண்டால், பயன் கருதா செயலால் மக்கள் மனதில் அழியா இடம்பெற்ற பெருமைக்குரியவராகத் திகழ்கிறார்.

அதனால்தான் நாம் இவரை தேசிய வீரராக மதித்து போற்றுகிறோம்.

- மணிசேகரன் சாம்பவி -  
(யா. இந்து மகளிர் கல்லூரி)

## கல்வி அழகே அழகு

அழகு என்பது புற அழகு இன்றி அக அழகையும் குறிப்பிடும். அந்த வகையில் தனது சருமத்தின் அழகை மட்டும் பேணி, தனது மனத்தின் சுத்தத்தை பேணாதவர்களின் அழகு அழகாகக் கருதப்பட மாட்டாது. அவ்வாறு தமது மனதின் சுத்தத்தை பேணுவதற்கு சிறந்த கருவியாக விளங்குவது கல்வி ஆகும். அதனால்தான் கல்வியினால் பெற்ற அழகினையே சான்றோர் உண்மையான அழகு என்று குறிப்பிடுகின்றனர். நல்லெழுக்கங்களைக் கற்று தருவதற்கு நமக்கு மிகவும் அவசியமான ஒன்றாக கல்வியே காணப்படுகின்றது.

இவ்வாறு திருவள்ளூர் கல்வியின் சிறப்பு பற்றி பொய்யாமொழியில்

**'கற்க கசடற கற்றவை கற்றயின் நிற்க அதற்கு தக'**

- என்று கூறுகின்றார். அதாவது ஒருவன் எவ்வளவு கல்வி கற்றிருந்தாலும் அவன் கற்றவாழி ஒழுக்கவில்லையேல் அவன் கற்ற கல்வியானது சிறிதும் பயனற்றது என்றார். அதனால் நாம் கற்ற விடயங்களை எமது அன்றாட வாழ்வில் பயன்படுத்த வேண்டியது மிகவும் முக்கியமானதாகும். நாம் கற்ற விடயங்களை அடுத்தவர் விளங்கும்படி எடுத்துரைக்கும் போதே அது முழுமை பெறுகின்றது. அரசனிற்கு தான் ஆளும் இடம்வரை சென்றால் மட்டுமே சிறப்பு. ஆனால் கற்றோருக்கு தாம் செல்லும் இட மெல்லாம் சிறப்பு எனக் குறிப்பிடுகின்றனர்.

இப்படி கல்விக்கும், கல்வி கற்றவர்க்கும் வழங்கப்படும் சிறப்பானது இன்று நேற்று வழங்கப்படும் சிறப்பன்று. சங்க காலம் தொடர்பே பல கல்வி மான்களும், சிறந்த பல புலவர்களும் எடுத்துக்காட்டாக வாழ்ந்து மறைந்துள்ளனர். அதில் சிறந்த உதாரணமாக விளங்குவார் கவியரசர் கம்பன் ஆவார்.



அவர் கவி ஆற்றல் மட்டுமின்றி கல்வி ஆற்றல் சிறந்தவராகவும் விளங்கினார். மன்னர்கள் பலரும் பல பல புலவர் மணிகளுக்கு அவர்களின் கல்வியாற்றலைக் கண்டு வியந்து எண்ணற்ற பரிசில் களையும் வாரி வழங்கியுள்ளனர். பண்டைய காலங்களில் கல்வி அறிவானது வாய் வழி மூலம், செய்முறை மூலமே கல்வியானது பரம்பரைக்கு பரம்பரை கடத்தப்பட்டது. அது மட்டுமின்றி சீடர்கள் குருவினுடைய ஆச்சிரமத்தில் தங்கி தமது கல்வி

செயற்பாடுகள் மேற்கொள்ளப்பட்டன.

இவ்வாறான நிலைமைகள் பண்டைய காலத்தில் காணப்பட்டமையால் அனைவருக்கும் அந்தக் காலத்தில் கல்வியை பெறுவதற்கான வாய்ப்பு கிடைக்கவில்லை. குறிப்பாக பெண்கள் கைகளில் பேனாவை எடுத்தாலே குற்றமென கூறும் சமூகம் அக்காலத்தில் நிலவி வந்தது. அதன் பின் படிப்படியாக அந்த நிலைமை மாறி செல்வந்தர்கள் அனைவரும் கல்வியை பெறலாம் எனும் நிலை வந்தது. இப்படி இருக்கும் சந்தர்ப்பத்தில் வறுமைக் கோட்டிற்கு கீழ் உள்ள மாணவர்களால் இவ்வாறான நிலைமையில் கல்வியை பெறமுடியாத நிலைமை காணப்பட்டது.

இத்தகைய நிலையை இல்லாது ஒழிக்கவே இலங்கையில் தோன்றினார் இலவசக் கல்வியின் தந்தை பிள்ளையூர். பிள்ளையூர், கன்னங்கரா. இவரின் இலங்கையில் இலவசக் கல்வி தோற்றம் பெற்றதால் அடிதட்டு மக்கள் முதல் பெரிய செல்வந்தர் வரை கல்வியினை பெற்றுக் கொள்ளும் வாய்ப்பு இலங்கை மக்களுக்கு கிடைத்தது.

கல்விச் செல்வமே உலகின் அழியாச் செல்வமாக போற்றப்படுகிறது. அதாவது, தீயினால் அழியாது, நீரினால் அழியாது. ஒருவன் எதை துறந்தாலும் இறுதிவரை அவனுக்கு கை கொடுக்கும். வரலாறுகளில் படித்த பெண்கள் 'மதுராச்சிகா' என அழைக்கப்பட்டுள்ளனர். அதுமட்டுமின்றி 'சத்திரமலங்கார' எனும் நூலில் படிக்காதவர்கள் காட்டுப்பூவிற்கு ஒப்பானவர்கள், அதாவது பண்பற்றவராகக் கருதப்பட்டனர்.

இவ்வாறு கல்வியின் மேன்மை காணப்படும் கல்வியறிவு மட்டும் வாழ்க்கைக்கு உதவாது. இதனையே முன்னோர்கள் 'ஏட்டுச்சுரக்காய் கறிக்குதவாது' என குறிப்பிட்டனர்.

**'கற்றதனால் ஆய பயன் என்ன நற்றார் தொழார் எனின்'**

- அகிலாண்டேஸ்வரர் குருக்கள் அகிலருபினி  
(யா. இந்து மகளிர் கல்லூரி)

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.

# யாழ்ப்பாணம் தொடக்கம் காலீழகத்திடல் வரை..!

## குரு விச்சைகள்



- செல்லத்துரை  
ரவீந்திரன் -

அங்கம் - 205



நடப்பவற்றால் தமிழ் மக்கள் குமுறுகிறார்கள், போராட்டம் வெடிக்கும் என்று தலைவர்கள் சொல்வது வெறும் பேச்சு வெடிகளாகவே போகின்றன.

புலம்பெயர் விடுதலைப் புலிகள், உந்து சக்தியாக மீண்டும் ஆயுதம் ஏந்திப் போராடக் கூடிய சாத்தியக் கூறுகளை ஏற்படுத்துவார்களா?

புலம்பெயரின் நடப்புகளை உற்றுக் கவனிக்கும் போது, அப்படியான வெளிப்படாத தகமைகள் தென்படவில்லை. தாங்கள் நிர்வகித்துக் கொண்டிருந்த தங்களது பகுதிகளை, தங்கள் கட்டுப்பாட்டுக்குள் வைத்துக் கொண்டிருப்பதிலேயே, கவனங்கள் செலுத்தப்பட, தங்களுக்கு ஆதரவான அரசியல் தரப்புகளுக்கு அந்த வழியிலான அரசியல் முன்னெடுப்புகளுக்கு உதவிகள் கசிய விடப்படுகின்றன.

தமிழ் மக்கள் சில புரிந்துணர்வுகளை கொள்ள வேண்டும். புலம்பெயரில் பல ஊடகங்கள், குறும் செய்திகள், விடுதலைப் புலிகளை பற்றி எழுதுவதாலும், கருத்தாக்கங்கள் செய்வதாலும் அவர்கள் அந்த நாடுகளில் தங்கு தடையின்றி இயங்குகிறார்கள், எதையும் செய்யலாம் என்ற எண்ணப்பாடு மாற வேண்டும். விடுதலைப் புலிகள் இந்த நாடுகள் யாவற்றிலுமே தடை செய்யப்பட்ட அமைப்பாக, அதன் அங்கத்தினர்கள் வன்முறைவாதிகளாகவே கணிக்கப்படுகின்றனர். சில நாடுகள் அவர்களைத் தீவிரவாதிகளாகக் கணிக்கின்றன. இந்தியா கூட.

ஆனால் மேற்கத்திய நாடுகளில் தனி மனித, கூட்டு அரசியல் சுதந்திரம் மதிக்கப்படுவதால் அவரவர்கள் விரும்பும் அரசியல் கொள்கைகளையோ, சித்தாந்தங்களையோ கடைப்பிடிப்பதில் தடைகளை வைப்பதில்லை. ஆனால் வன்முறைகளின் ஆயுதக்

கலப்புக்கள், கலாச்சாரம் உப்புக்குந்தால் அவை ஏற்றுக்கொள்ளப்படாது தடை செய்யப்படுகின்றன. நாடு கடந்த தமிழீழ அரசை அமைப்பதற்கான அரசியல் சித்தாந்தத்தைப் பரப்புவோ கைக்கொள்ளவோ அமெரிக்க அரசாங்கம் தடை செய்வதில்லை. அதனால் அந்த நாட்டின் பிரஜை உருத்திரகுமார் பிரதமராக அங்கிருந்தே இயங்குகிறார். ஆனால் அவரால் ஆயுதம் தாங்கிய போராட்டத்தை ஆதரிக்க முடியாது. அதுபோன்ற கோட்பாடுகள்தான் அதிகமான மேலைத்தேய நாடுகளிலும் கூட. தமிழீழம் என்ற அரசியல் சித்தாந்தத்துக்கு ஸீலங்காவின் ஆறாவது திருத்தச் சட்ட கட்டுப்பாடுகள் செய்வது போல் புலம்பெயரில் இல்லாமல், வெளிப்படையாகவே அரசாங்கங்களுக்கு அழுத்தம் கொடுக்கலாம் என்பதால், 1999 ஆம் ஆண்டு கனடாவில் நடத்தப்பட்ட மாநாடு ஒன்றில் குமார் பொன்னம்பலம் "பரந்து பதினைந்துக்கும் மேலான நாடுகளில் வாழும் புலம்பெயர் தமிழ் மக்கள் உடனடியாக, உறுதியான, மிகத் தெளிவான அரசியல் ஈடுபாடுகளில் இந்த கடைசி நேரத்திலாவது, வட - கிழக்கில் நடந்து கொண்டிருக்கும் போருக்கு அனுசரணையாக இயங்கி, ஆதரவுகள் தர வேண்டும்" - என்று கேட்டார்.

"வட - கிழக்கு இருப்பதோ, இறப்பதோ என்ற போரில் ஈடுபடக் கொண்டிருப்பதால், அங்கிருந்து வரும் குரல்கள் அடக்கப்படுவதா



லும், மற்றப் பகுதிகளில் வாழும் தமிழர்கள் அரசியல் கருத்துக்களை விடுதலைக்கு ஆதரவாகப் பேச அஞ்சுவதாலும், புலம்பெயர் மக்களே அவர்கள் இருக்கும் தராதரங்களிலும் அவர்கள் இடையே உள்ள புத்திஜீவிகளினாலும் தமிழ் மக்களினது அரசியல் போராட்டத்தை முன்னெடுத்துச் செல்லக்கூடிய நிலையில் இருக்கிறார்கள். அவற்றை அவர்கள் பொறுப்பெடுத்துக் கவனமாக செய்து முடித்தால் வெற்றிக்கான படிக்கட்டுகளாக அவை அமையும். அன்றில், அவையும் சிதைந்து, காலத்தின் கறைகள் விடுதலைக் கோரிய மக்கள் மீது படர்ந்து, புதர்களை வளர்த்து விடும்" என்ற கருத்தை முன் வைத்தார்.

(This leaves only the Tamil diaspora to play its part. This Tamil diaspora counts within its ranks the intelligentia, the professionals and those who have done well in their chosen vocations. They are equipped to play a part consistent with their stead-



ing.)

மறைந்த மாமனிதர் குமார் பொன்னம்பலம் இந்த கருத்துக்களை தந்த காலம் சந்திரிகா பண்டாரநாயக்கா 64 வீத வாக்குகளைப் பெற்று, அதிகப்படியான பெரும்பான்மை வாக்குகளால் (தமிழ் மக்களும் அதிக அனுசரணை தந்து) ஜனாதிபதியாக, விடுதலைப் புலிகளுடன் பல பேச்சுவார்த்தைகளை நடத்தி, பின் அவை முறிந்து போக, 'சமாதானத்துக்கான போர்' என அதனை முன்னெடுத்த வேளை. தமிழீழ விடுதலைப் புலிகளும் அவர்களது புலம்பெயர் ஆதரவாளர்களும் கூட மூன்றாம் தரப்பு மத்தியஸ்தத்தால் பிரச்சினைக்குத் தீர்வு காணப்பட வேண்டுமென சர்வதேசத்திற்கு அழுத்தம் கொடுத்த நேரம் அது.

அவற்றைத் தொடர்ந்து நோர்வேயின் இணக்க பேச்சுவார்த்தைகள் தொடங்கின. விடுதலை புலிகளின் அங்கத்தினர்கள் பேச்சுவார்த்தைகளுக்காக வன்னியில் இருந்து ஐரோப்பிய நாடுகளின் புலம்பெயர் மக்களை வந்து சந்தித்தனர். அத்தோடு பல புலம்பெயராளர்கள் ஆதரவுக்காக விடுதலைப் புலிகளிடம் வன்னிக்குச் சென்று வந்தனர். பேச்சுவார்த்தைகள் முறிந்து போர் விடுதலை புலிகளின் கைகளில் திணிக்கப்பட, இந்தப் புலம்பெயராளர்களே தாங்கள் கைவிடப்போவதில்லை, எல்லா ஆதரவுகளும் வரும் என அவர்களை உசுப்பி விட்டவர்கள். போர் முடிவின் பின்னான காலங்களில் கறைந்து விட்டவர்கள்.

இந்தக் காலங்களில் ஆஸ்திரேலியாவின் பொறுப்பாளராக இருந்த சபேசனாள் போரின் முடிவையோ, பிரபாகரன், அவரது பள்ளி தோழன் போகி ஆகியோர் இறந்தமையையோ ஏற்றுக் கொள்ள முடியவில்லை. மனவாட்டத்தில் நோய்வாய்ப்பட்ட, ஆதங்கங்களுக்காக பேச வரும்போது உதாரணம் சொல்லுவார்.

பிரபாகரனோடு எங்களிடம் நல்ல நல்ல மாமரங்கள் இருந்தன. அவை கணிகள் தந்து கொண்டிருந்தன. பின் நாட்களில் அந்த மரங்களில் குருவிச்சை படரத் தொடங்கிவிட்டது. புலம்பெயரில் இருந்து வந்த காகங்கள் சில இவற்றிப் பதித்து விட, இவை குடியிருந்து வளர்ந்தமையே தலைவர் அப்பொழுதே சீவிக் கவனித்திருக்க வேண்டும். அவற்றைக் காலக்கிரமத்தில் செய்யாது விட்டமையால் அவை மரத்தையே மூடி மறைத்து, கடைசியில் குருவிச்சைகளால் மரத்தையே வீழ்த்த வேண்டிய நிலை வந்தது என்று வருந்திக் கண்

கலங்குவார்.  
ஏகோபித்த தலைமை என்ற கண்ணோட்டத்தின் அதிகாரம் நிலை நிறுத்தப்பட வேண்டும் என இயங்கிய புலம்பெயரின் முகவர்கள் குருவிச்சைகளாக அங்கும் சேர்ந்து இயங்கி ஆதரவு தரக்கூடிய குணம்சரீரியான பலரை அப்புறப்படுத்தினார்கள்.

### காலவரையில் பேச்சுவார்த்தைகளில் நீர்மட்டங்கள்

இந்தியாவின் அனுசரணையில் நடந்த பேச்சு வார்த்தைகளில் தமிழர் தரப்புகளால் திம்புவில் வைக்கப்பட்ட நான்கு அடிப்படை கோரிக்கைகள் காலவாக்கில் ஓர் அரசியல் சட்ட ஆவணமாகி, தமிழ் மக்களது அரசியல் கோரிக்கையாகவும் பார்க்கப்படுகிறது.

திம்புவில் தரப்பட்ட இந்த நான்கு கோரிக்கைகளையும் அப்போதைய ஜனாதிபதி ஜே. ஆர். அடியோடு நிராகரித்தார். பின் இந்திய அனுசரணையில் நடந்த சர்வ கட்சி கூட்டங்களில் தமிழர் விடுதலைக் கூட்டணியினர் குறைந்தபட்சம் பிராந்திய அபிவிருத்தி குழுவின் அமைப்பு வேண்டுமென இந்தியாவின் தூதர் பார்த்தசாரதி மூலம் பிரேரிக்க, ஜே.ஆர்.இன்



சர்வ கட்சிகள் அதனை நிராகரித்தன. ஜே.ஆர். சிங்கள மக்கள் பிரதேச அபிவிருத்தி சபைகளைத்தான் ஆக்கக்கூடிய படசம் தருவார்கள் என அறிவித்தார். அவர் முன்வைத்த திட்டம் இப்பொழுது முன்னணிக்கு வந்து நிற்கிறது.

இந்த சர்வ கட்சி மாநாட்டில்தான் ஜே.ஆர். முதன்முதலாக அரசியல் தீர்வு பேச்சுவார்த்தைகள் மட்டத்தில் பௌத்த சங்கங்களையும் இணைத்தார். எந்த அடிப்படையில் அவர்கள் உள்வாங்கப்பட்டார்கள் என்பதற்கு விளக்கங்கள் தரப்படவில்லை. ஆனால் அன்றிலிருந்து இப்பொழுது வரை பௌத்த அரசியல் இனப் பிரச்சனை தீர்வில் பெரும் பங்கு வகிக்கிறது.

பிரேமதாஸாவின் பேச்சு வார்த்தைகளின் தொடக்கத்தில் அவருக்கும் விடுதலைப் புலிகளுக்கும் இணக்கப்பாடு இந்தியப் படைகளை வெளியேற்றுவதில் இருந்தது. பின்னர் விடுதலைப் புலிகள் ஆயுதங்களைக் கையளிக்க வேண்டும், தனி நாட்டுக் கோரிக்கையைக் கைவிட வேண்டும் என்பதே பேச்சில் இருந்தன.

அடுத்து சந்திரிகாவின் பேச்சு வார்த்தைகளின் நீர்மட்டங்களை கவனிக்கலாம்.

(வளரும்...)

# அரசமைப்புக் கவுன்ஸிலுக்கு உறுப்பினர்களின் தெரிவில் பெரும்பான்மை ஆதிக்கம் முறையற்ற விதத்தில் தலையீடு

## நாடாளுமன்றத்தில் சுமந்திரன் நேற்று சாட்டை

அரசமைப்புக் கவுன்ஸிலுக்கு உறுப்பினர்கள் தெரிவில் பெரும்பான்மை ஆதிக்கத்தை செலுத்துவதாக அமைந்துள்ளது. இவ்வாறான பின்னணியில் எவ்வாறு இனப்பிரச்சினைக்கு தீர்வு காண்பது என தமிழ்த் தேசியக் கூட்டமைப்பு நாடாளுமன்ற உறுப்பினர் எம். ஏ. சுமந்திரன் நாடாளுமன்றத்தில் கேள்வி எழுப்பினார். நாடாளுமன்றத்தில் நேற்று வியாழக்கிழமை இடம் பெற்ற 2023 ஆம் ஆண்டுக்கான வரவு செலவுத் திட்டத்தில் நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சு, முதலீட்டு மேம்பாட்டு அமைச்சு ஆகியவற்றுக்கான நிதி ஒதுக்கீடுகள் மீதான குழுநிலை விவாதத்தில் உரையாற்றும் போது அவர் மேற்கண்டவாறு குறிப்பிட்டார்.

அவர் மேலும் குறிப்பிட்டதாவது:-

இந்த வரவு செலவுத் திட்டத்தின் இரண்டாவது வாக்கெடுப்பிலும் நாங்கள் கலந்துகொள்ள மாட்டோம். முன்னர் எடுத்த தீர்மானத்தையே எடுக்கின்றோம்.

வரவு - செலவுத் திட்டத்தை முன்வைத்து உரையாற்றும் போது அடுத்த சுதந்திர தினத்திற்கு முன்னர் தேசியப் பிரச்சினையை தீர்ப்பதற்கு நடவடிக்கை எடுப்பதாக ஜனாதிபதி கூறியுள்ளார். நல்லெண்ண விடயமாக நாங்கள் இன்று அரசாங்கத்தை எதிர்க்க மாட்டோம்.

அரசமைப்புக் கவுன்ஸில் தொடர்பில் சபாநாயக தலைமையில் கூட்டம் இடம்பெற்றது. அரசமைப்புக் கவுன்ஸிலுக்கான உறுப்பினர்களை நியமிப்பதற்கான

பெயர் பரிந்துரைகள் தொடர்பில் கலந்துரையாடப்பட்டுள்ளது.

பேரவைக்கான 7 உறுப்பினர்கள் விடயத்தில் சபாநாயகர், பிரதமர், எதிர்க்கட்சித் தலைவர் அவர்களிடம் ஜனாதிபதி மற்றும் அரசாங்கத்தினால் பரிந்துரைக்கப்படுபவர்கள் யார் என்று எங்களுக்கு தெரியும். அவர்கள் ஐவரும் ஒரே சமூகத்தை சேர்ந்தவர்களாவர். அதே போன்று பிரதான எதிர்க்கட்சியினால் கபீர் ஹாசியின் பெயர் பரிந்துரைக்கப்பட்டுள்ளது.

இதேவேளை நாங்கள் நாடாளுமன்றத்தில் மூன்றாவது பெரிய கட்சியான தமிழ் கட்சியின் தரப்பில் ஒருவரை பரிந்துரைத்தோம். ஆனால் அந்த நபரை இந்த நாடாளுமன்றத்திற்கு ரீலங்கா பொதுஜன பெரமுன ஊடாக நாடாளுமன்றத்திற்கு வந்து எதிர்க்கட்சி வரிசையில் இருக்கும் தரப்பினர் எதிர்த்துள்ளனர்.

இது பெரும்பான்மை மனோபாவத்திற்கே போகின்றது. அத்துடன் இது நல்லிணக்கத்திற்கு பாதிப்பாகவும் அமையும். என்றார்.

இதனைத் தொடர்ந்து ஒழுங்கு பிரச்சினையை முன்வைத்து எழுந்த முன்னாள் அமைச்சர் விமல் வீரவன்சு அரசமைப்புக் கவுன்ஸிலுக்கு அரசாங்க ஒப்பந்தத்தில் இருந்தும் பிரதான எதிர்க்கட்சியில் இருந்தும் தவிர வேறு கட்சிகளில் இருந்து உறுப்பினர்களை தெரிவு செய்யும் போது பிளவு ஏற்பட்டதாகவும், அது நல்லிணக்கத்திற்கு பாதிப்பாக அமையும் என்றும்



சுமந்திரன் கூறுகின்றார், இது இந்த சபையை தவறாக வழி நடத்துவதாக அமையும் என்றார்.

சுமந்திரன் தரப்பில் ஒருவரின் பெயர் பரிந்துரைக்கப்பட்டது. அதன்போது மேலும் பெரும்பான்மையை கொண்டுள்ள கட்சிகள் சார்பாக கம்மன்பிலவின் பெயர் பரிந்துரைக்கப்பட்டது. இதன்போது சுமந்திரன் குழு எங்களின் பெயரை ஏற்றுக்கொள்ளவில்லை.

அதேபோன்று நாங்களும் அவர்களின் பெயரை ஏற்றுக்கொள்ளவில்லை. இவர்களில் சிலர் ஜனாதிபதியை தெரிவு செய்வதற்கான வாக்கெடுப்பின் போது அவருக்கு ஆதரவாக வாக்களித்தவர்களே. அவர்கள் அந்தப் பக்கத்தில் என்ன செய்வார்கள்கள் என்று தெரியும். இதனாலேயே நாங்கள் எதிர்த்தோம். - என்றார்.

### பாடசாலைகளுக்கு .....

(முதலாம் பக்கத் தொடர்ச்சி)

நாட்டில் நிலவும் சீரற்ற காலநிலை காரணமாகவே இன்று விசேட விடுமுறை வழங்கப்பட்டுள்ளது என்று கல்வி அமைச்சு தெரிவித்துள்ளது.

### பட்டினம் வாக்கெடுப்பில் .....

(முதலாம் பக்கத் தொடர்ச்சி)

தமிழ் முற்போக்குக் கூட்டணியின் ஏனைய எம்.பிக்கள் பாதிட்டை எதிர்த்து வாக்களித்திருந்தாலும், வேலுகுமார் எம்.பி. நடுநிலை வகித்தார்.

2023 ஆம் நிதியாண்டுக்கான வரவு - செலவுத் திட்டத்தின் தமிழ் முற்போக்குக் கூட்டணியின் தலைமைகளின் தன்னிச்சையான மற்றும் ஏதேச்சையான செயற்பாடுகள் காரணமாகவே இந்த முடிவை எடுத்தேன் - என்று தனது ஆதரவாளர்களிடம் வேலுகுமார் எம்.பி. தெரிவித்துள்ளார் என்று அறியமுடிந்தது.

அதேவேளை, தமிழ் முற்போக்குக் கூட்டணி அரசியல் தந்திரத்தில் இருந்து விடுபட்டு மக்கள் வழிக்குத் திரும்ப வேண்டும் - என்று வேலுகுமார் எம்.பி. பகிரங்கமாகத் தெரிவித்துள்ளார்.

வரவு - செலவுத் திட்டத்தின் இறுதி வாக்கெடுப்பு நேற்று மாலை நிறைவடைந்தபின்னர் தனது முகநூல் பக்கத்தில் அவர் மேற்கண்டவாறு பதிவிட்டுள்ளார்.

### தீவிர புயலாக .....

(முதலாம் பக்கத் தொடர்ச்சி)

புயலின் தற்போதைய நிலையில் இலங்கையின் எப்பகுதிக்கும் நேரடியான பாதிப்புகிடையாது. ஆனால், நாளைமுற்பகல் (11) வரை வடக்கு மாகாணத்தின் முழுப் பிரதேசத்துக்கும், கிழக்கு மாகாணத்தின் முழுப்பிரதேசத்துக்கும் மற்றும் வடமத்திய மாகாணத்தின் சில பகுதிகளுக்கும் தொடர்ச்சியாக கனமழை கிடைக்கும் வாய்ப்புள்ளது. அத்தோடு இன்றும், நாளை காலை வரையும் நேற்றுடன் ஒப்பிடும்போது காற்றின் வேகம் அதிகரிக்கும் காணப்படும்.

கடற்கரைப் பகுதிகளில் காற்றின் வேகம் மணிக்கு 50 - 65 கி.மீ. வரையும், உள்நிலப்பகுதிகளில் காற்றின் வேகம் மணிக்கு 35 - 45 கி.மீ. வரையும் வீசும் வாய்ப்புள்ளது.

நேற்று யாழ்ப்பாணம், மன்னார் உள்ளிட்ட இலங்கையின் பல பகுதிகளில் கடும் குளிர் நிலவியது. வளிமண்டல வெப்பநிலை 20 பாகை செல்சியஸ் ஆகக் காணப்பட்டது. ஆனால், உணரக்கூடிய வெப்பநிலையானது 18 பாகை செல்சியஸ் ஆக உள்ளது. நேற்று வளிமண்டல ஈரப்பதன் அளவு 88 வீதமாக இருந்தது. இன்றும் வெப்பநிலை மேலும் குறை

வடையும் என எதிர்பார்க்கப்படுகின்றது. அத்தோடு ஈரப்பதன் அளவு மேலும் அதிகரிக்கும் என்பதனால் உணரக்கூடிய வெப்பநிலை அளவு மேலும் குறைவடையலாம். இதனால் நேற்றைய விட இன்று இன்னமும் குளிரான காலநிலை நிலவக்கூடும்.

சற்று வேகமான காற்றுடன் கூடிய தொடர்ச்சியான மழை (சிலவேளைகளில் இடிமின்னலுடனும்) மழை கிடைக்கக்கூடும். குளிரான காலநிலை, குறைவான கட்புலனாகு தன்மை போன்ற காலநிலை நிலைமைகளைக் கருத்தில் கொண்டு முதியவர்கள், நோயாளிகள் மற்றும் ஏனையவர்கள் இன்று வெளியில் நடமாட்டத்தைக் குறைப்பது நன்மை தரும்.

'மாண்டஸ்' புயல் காரணமாக கடல் அலைகள் உயர்வாக இருக்கும் என்பதனால் எத்தகைய காரணத்தைக் கொண்டும் கடற்கரைப் பகுதிகளுக்கு செல்வதைத் தவிர்ப்பது சிறந்தது என்று வானிலை அவதான நிலையம் மேலும் தெரிவித்துள்ளது.

### முற்போக்குக் ....

(முதலாம் பக்கத் தொடர்ச்சி)

நேற்று வரவு - செலவுத் திட்ட வாக்கெடுப்பில் அரசை எதிர்த்து வாக்களிக்கத் தவறி, அரசுக்கு ஆதரவான நிலைபாட்டை எடுத்து, கட்சி நிலைப்பாட்டையும், கட்சிப் பாட்டையும் மீறிய காரணத்தால் இந்த நடவடிக்கை எனத் தெரிவிக்கப்பட்டது.

### ரணிலின் 'பட்டினம்' ....

(முதலாம் பக்கத் தொடர்ச்சி)

எதிராக 80 வாக்குகளும் அளிக்கப்பட்டன. அரசில் அங்கம் வகிக்கும் அமைச்சர்கள் உள்ளிட்ட பெரும்பாலான ஸ்ரீலங்கா பொதுஜன பெரமுன உறுப்பினர்கள் வரவு - செலவுத் திட்டத்துக்கு ஆதரவாக வாக்களித்தனர்.

சுயாதீனமாகச் செயற்படுவதாக அறிவித்திருந்த சுதர்னி பெணாண்டோயுள்ளே, நிமல் லான்ஸா மற்றும் ஸ்ரீலங்கா சுதந்திரக் கட்சி உறுப்பினர்களான துமிந்த திஸாநாயக்க, பிரியங்கர ஜயரத்ன, ஜோன் செனவிரத்ன எம்.பிக்களும் ஆதரவாக வாக்களித்தனர்.

இலங்கைத் தொழிலாளர் காங்கிரஸ் உறுப்பினர்களான ஜீவன் தொண்டமான், எம். ராமேஷ்வரன் ஆகியோரும், தேசிய காங்கிரஸ் தலைவரான ஏ. எல். எம். அதாவுல்லாஹ் எம்.பி. உள்ளிட்டோரும் ஆதரவாக வாக்களித்தனர்.

அகில இலங்கை மக்கள் காங்கிரஸ் உறுப்பினர் எஸ். எம். எம். முஷாரப், முஸ்லிம் தேசியக் கூட்டமைப்பு எம்.பி. அலி சப்ரி ரஹீம் ஆகியோரும் ஆதரவாக வாக்களித்தனர்.

இதேவேளை, தமிழ் மக்கள் தேசியக்

## யாழ்ப்பாணம் மாநகர சபையின் கீழ் வருகின்ற 32 குளங்களின் தோம்புப் பதிவும் சிடைத்தது!

### உறுப்பினர் லோகதயாளின் தீவிர முயற்சியால்



யாழ்ப்பாணம் மாநகர சபைக்கு உட்பட்ட எல்லைப்பரப்பிற்குள்ளே உள்ள 32 குளங்களின் நிலப்பதிவு ஆவணங்களை யாழ். மாநகர சபை உறுப்பினர் ந.லோகதயாளன் பல இடங்களிலும் தேடிக் கண்டுபிடித்துச் சேகரித்து, முதல்வர் வி.மணிவண்ணனிடம் நேற்றுக் கையளித்தார்.

யாழ்ப்பாணம் மாநகர சபைக்கு உட்பட்ட எல்லைப் பரப்பிற்குள்ளே உள்ள குளங்கள் யாருக்குச் சொந்தம் எனக் கேட்டு, அவையாழ் மாநகர சபைக்குத்தான் சொந்தமானால் அவற்றின் நிலப் பதிவு ஆவணங்களைச் சமர்ப்பிக்குமாறும் ஆளுநரால் மாநகர சபை மற்றும் யாழ். பிரதேச செயலாளர்களிடம் எழுத்தில் கோரியிருந்தார்.

யாழ்ப்பாணம் மாநகர சபை எல்லைப் பரப்பிற்குள்ளே உள்ள ஆரியகுளத்தின் நடுவே தியான மண்டபம் அமைக்குமாறு ஆளுநர்

தெரிவித்த கருத்தை மாநகர சபை நிராகரித்த போதே ஆளுநர் குளத்தின் உரிமை ஆவணத்தைக் கோரியிருந்தார்.

இதற்கமைய குளங்கள் தொடர்பான ஆவணங்கள் பல கிடைத்தபோதும் 1938 ஆம் ஆண்டு பிரித்தானிய ஆளுநரால் மாநகர சபைக்கு (அப்போதைய நகர சபை) அவற்றைப் பார்த்தீனப்படுத்தி அதனை மாவட்டச் செயலக தோம்பில் பதிவு செய்த ஆவணம் சிக்கவில்லை.

இது தொடர்பில் தொடர்ந்தும் மாநகர சபைக் கூட்டங்களில் கருத்து தெரிவித்து வந்த உறுப்பினர் ந.லோகதயாளன் தற்போது ஆரியகுளம் உட்பட 32 குளங்களின் தோம்புப் பதிவின் பிரதிகளைத் தேடிக் கண்டுபிடித்து நேற்றைய சபையின் குழுக் கூட்டத்தின்போது மாநகர முதல்வர் வி.மணிவண்ணனிடம் கையளித்தார்.

கூட்டணியின் தலைவரான சி.வி. விக்கனேஸ்வரன், தமிழ் முற்போக்குக் கூட்டணி உறுப்பினர் எம். வேலுகுமார் ஆகிய எம்.பிக்கள் வாக்களிப்பைத் தவிர்க்கிறார்கள் என்பது பதிவு செய்தனர்.

சஜித் பிரேமதாஸ தலைமையிலான பிரதான எதிர்க்கட்சியான ஐக்கிய மக்கள் சக்தி, ஸ்ரீலங்கா சுதந்திரக் கட்சி, தேசிய மக்கள் சக்தி (ஜே.வி.பி.), டலஸ் அழகப் பெரும் தலைமையிலான அணியினர், விமல்வீரவன்சு தலைமையிலான அணியினர் மற்றும் கஜேந்திரகுமார் பொன்னம்பலம் தலைமையிலான தமிழ்த் தேசிய மக்கள் முன்னணியினர் உள்ளிட்ட 80 பேர் வரவு - செலவுத் திட்டத்துக்கு எதிராக வாக்களித்தனர்.

தமிழ்த் தேசியக் கூட்டமைப்பின் எம்.பிக்கள் எவரும் இந்த வாக்கெடுப்பில் கலந்துகொள்ளவில்லை.

சபாநாயகர் தவிர்ந்த மொத்தமாக நாடாளுமன்றத்திலுள்ள 224 எம்.பிக்களில் 205 பேர் (123+80+02) வாக்கெடுப்பில் கலந்துகொண்டதோடு, 19 எம்.பிக்கள் வாக்கெடுப்பில் பங்கேற்கவில்லை என்பது குறிப்பிடத்தக்கது.

ஜனாதிபதி ரணில் விக்கிரமசிங்க நிதி, பொருளாதார நிலைப்படுத்தல் மற்றும் தேசியக் கொள்கைகள் அமைச்சர் என்ற வகையில் 2023 ஆம் ஆண்டுக்கான வரவு - செலவுத் திட்டத்தை கடந்த நவம்

பர் மாதம் 14 ஆம் திகதி நாடாளுமன்றத்தில் முன்வைத்தார்.

2023 ஆம் ஆண்டுக்கான வரவு செலவுத் திட்டத்தின் இரண்டாம் வாசிப்பு மீதான விவாதம் கடந்த மாதம் 15 ஆம் திகதி செவ்வாய்க்கிழமை முதல் 22 ஆம் திகதி வரை நடைபெற்றன.

நவம்பர் 22 ஆம் திகதி மாலை இரண்டாம் வாசிப்பு மீதான வாக்கெடுப்பு இடம் பெற்றது.

இந்த வாக்கெடுப்பில் வரவு - செலவுத் திட்டத்துக்கு ஆதரவாக 121 வாக்குகளும், எதிராக 84 வாக்குகளும் அளிக்கப்பட்டதோடு, இரண்டாம் வாசிப்பு 37 மேலதிக வாக்குகளால் நிறைவேற்றப்பட்டது.

இதன் பின்னர் வரவு - செலவுத் திட்டத்தில் அமைச்சுக்களுக்கான நிதி ஒதுக்கீடுகள் மீதான குழு நிலை விவாதம் நவம்பர் 23 ஆம் திகதி ஆரம்பமாகி நேற்று வரை நடைபெற்றது.

அதனைத் தொடர்ந்து நேற்று மாலை 5 மணியளவில் எதிர்க்கட்சியின் பிரதம கொறடாவும் ஐக்கிய மக்கள் சக்தி எம்.பியுமான லக்ஸ்மன் கிரியெல்லவால், 2023 வரவு-செலவுத் திட்டத்தின் மூன்றாம் வாசிப்பு மீதான வாக்கெடுப்பு கோரப்பட்டது.

அதற்கமைய இடம்பெற்ற வாக்கெடுப்பிலேயே, 43 மேலதிக வாக்குகளால் 2023 வரவு - செலவுத் திட்டம் நிறைவேற்றப்பட்டது.

# அரசமைப்பு பேரவை ஊடாக தேர்தலை பிற்போட சூழ்ச்சி!

எஸ்.எம்.மரிக்கார் குற்றச்சாட்டு

உள்ளூராட்சி மன்றத் தேர்தலுக்கான திகதி அறிவிக்கப்படும் வரை அரசமைப்பு பேரவைக்கான எதிர்கட்சியின் பெயர் பரிந்துரையை முன்வைக்கப் போவதில்லை.

அரசமைப்பு பேரவை ஊடாக தேர்தலை பிற்போட சூழ்ச்சிகள் முன்னெடுக்கப் படுகின்றன. தேர்தலை பிற்போடும் தேவை ராஜபக்ஷர்களுக்கு உண்டு. ஆனால் நாட்டு மக்கள் தேர்தலை எதிர்பார்த்துள்ளார்கள் என ஜக்கிய மக்கள் சக்தியின் நாடாளு மன்ற உறுப்பினர் எஸ்.எம்.மரிக்கார் தெரி வித்தார்.

பொருளாதாரக் குற்றவாளிகள் தொடர் பாக ஆராய தெரிவு குழுவை அமைக்கத் தயாரா என ஜனாதிபதி ஆளும் தரப்பினரி டம் கேட்க வேண்டும்.

ஏனெனில் பொருளாதார குற்றவாளி களிடமே ஜனாதிபதி தஞ்சமடைந்துள்ளார். தெரிவுக் குழு அமைக்க முடிந்தால் இரு கைகளையும் உயர்த்துங்கள் என ஆளும்

தரப்பினரை நோக்கி சவால் விடுத்தார்.

நாடாளுமன்றத்தில் நேற்று (வியாழக் கிழமை) இடம்பெற்ற 2023 ஆம் ஆண்டுக்கான வரவு - செலவுத் திட்டத்தில் நிதி, பொருளாதார உறுதிப்பாடு மற்றும் தேசியக் கொள்கைகள் அமைச்சு மற்றும் முதலீட்டு மேம்பாட்டு அமைச்சு ஆகிய அமைச்சுகளுக்கான நிதி ஒதுக்கீடு மீதான குழு நிலை விவாதத்தில் உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வரு மாறு -

2023 ஆம் ஆண்டுக்கான வரவு - செலவுத் திட்டத்தில் பெரிய இலக்கங்களால் ஜனாதிபதி குறிப்பிட்டுள்ள பெயர் தொடர் பில் கருத்துரைக்கப் போவதில்லை.

ஜனாதிபதி ரணில் விக்கிரமசிங்க ஜனாதிபதியாக தெரிவு செய்யப்பட்டதன் பின்னர் சர்வதேச நிறுவனங்கள் ஒத்துழைப்பு வழங்குவதாகவும், கடன் மறு

சீரமைப்புக்கு பிரதான நிலை கடன் வழங் குநர்கள் இணக்கம் தெரிவித்தனர் எனவும் குறிப்பிடப்பட்டது. ஆனால் இதுவரை எவரும் கடன் வழங்கவில்லை, கடன் மறு சீரமைப்பும் இழுப்பறி நிலையில் உள்ளது.

பொருளாதாரப் பாதிப்பு குற்றவாளிகள் தொடர்பில் நாடாளுமன்றத் தெரிவு குழு அமைக்கத் தயார் என ஜனாதிபதி குறிப் பிடுகிறார்.

பொருளாதாரக் குற்றத்தை அவர் தஞ் சம் புகுந்துள்ள தரப்பினரே செய்தார்கள். ஆகவே தெரிவு குழு தொடர்பில் ஜனாதிபதி ஆளும் தரப்பினரிடம் வினவ வேண்டும். தெரிவுக் குழு அமைக்க நாங்கள் இணக் கம் தெரிவித்துள்ளோம்.

பொருளாதாரத்தைப் பாதிப்புக்குள்ளாக் கியவர்களுக்கு தண்டனை வழங்குங்கள் என சர்வதேச மனித உரிமை பேரவை முதன் முறையாக இலங்கைக்கு அறிவுறுத்தியுள்ளது.



போராட்டத்தின் ஊடாக ஜனாதிபதியாகப் பதவிக்கு வந்த ஜனாதிபதி ரணில் விக்கிரம சிங்க போராட்டத்தின் உண்மை நோக் கத்தை விளங்கிக்கொள்ள வேண்டும். மோசடி செய்யப்பட்ட அரசு நிதி மீண்டும் அரசுடமையாக்கப்பட வேண்டும். - என்றார்.

## தூய அழகிய மாநகரம் திட்டத்தின் கீழ் நகரக் குளம் நிர்மாணப் பணிக்கு அடிக்கல்



யாழ். மாநகர முதல்வர் வி. மணிவண்ணன் அவர் களின் தூய அழகிய மாநகரம் எனும் தூய அழகிய மாநகரம் திட்டத்தின் கீழ் வடிவமைக்கப்பட்ட நகரக் குளம் நிர்மாணப் பணிக் குளக்கான அடிக்கல் கட்டி புதன்கிழமை நாட்டப்பட்டது.

இந்தத் திட்டம் மூன்று மாதங்களுக்குள் பூர்த்தி செய்ய எதிர்பார்க்கப்படு கின்றது. மேற்படி திட்டம் 10 கோடி ரூபா செலவில் மேற்கொள்ளப்படவுள் ளமை குறிப் பிடத்தக்கது.

யாழ்ப்பாணம் சமூக விஞ்ஞான படிப்பு வட்டத்தினால் ஒழுங்கு செய்யப்பட்டிருந்த சமூக நெருக்கடிகளும் போதைக் கலா சாரமும் எனும் கலந்துரையாடல் நேற்று யாழ்ப்பாணம் கலை இலக்கியப் பேரவையில் இடம்பெற்றது.

குறித்த கலந்துரையாடலில் யாழ். போதனா வைத்தியசாலையின் பிரதிப் பணிப்பாளர் வைத்தியர் யமுனானந்தா மற்றும் அருட்தந்தை வினசன்ட் பற்றிக் ஆகியோர் வளவாளர்களாக கலந்து

கொண்டிருந்தனர். நிகழ்வில், போதைப் பொருள் பாவனை விடயத்தில் இலங்கை மற்றும் வடக்குக் கிழக்கு மாகாணங்களின் தற்போதைய நிலை மற்றும் அதனைத் தடுப்பதற்கான வழிமுறைகள் குறித்துக் கலந்துரையா டப்பட்டது. மேலும் மாணவ மட்டத்தில் போதைப் பொருள் பாவனை உண்டாகாமல் இருப்பதற்கான பெற்றோரின் பங்களிப் புக் குறித்தும் இதன்போது கலந்துரை யாடப்பட்டது.

தனியார் துறையிலும் மேற்படி பொருள்களுக்கு கடுமையான தடுப்பாடு நிலவுகிறது' எனக் கூறினார்.

## கிரீன் லேயர் அமைப்பால் பனை விதைகள் நடுகை!

யாழ்ப்பாண மாவட்டத்தின் அடை யாளமான பனைவளத்தை பாதுகாக்கவும் இயற்கையான சுற்றுச்சூழலை வளப்படுத்தும் நோக்குடனும் கிரீன் லேயர் அமைப்பு மர நடுகை நடவடிக்கைகளை முன் எடுத்துள்ளது.

இதன் ஒரு நடவடிக்கையாக வேலணை பிரதேச சபையின் ஆழுகைக்குள் உள்ள அல்லைப்பிட்டி பிரதான வீதி மற்றும் மண்டைதீவு பிரதான வீதி ஆகியவற்றின் இரு மருங்கிலும் 15 ஆயிரம் பனை மர விதைகள் நாட்டப்பட்டன.

இது தொடர்பாக அந்நிறுவனத்தின் இணைப்பாளர் பாக்கியநாதன் சசிக்குமார் கூறுகையில் -

பசுமையான சுற்றுச்சூழலைக் கொண்ட இயற்கைச் சூழலில் எமது மக்கள் வாழ வேண்டும் என்பதுடன் எமது மக்கள் வாழும் பிரதேசமும் உருவாக்கப்பட வேண் டும் என்பதே எமது எதிர்பார்ப்பாகும்.

அத்துடன் மேற்படி மர நடுகைத் திட்டத்தினூடாக 15 ஆயிரம் பனைமர நாற்றுக்களும் சூழலுடன் ஒத்து வளரக்



சூடியதுமான மரக்கன்றுகளும் நாட்டி வைக்கப்பட்டுள்ளன.

இவ்வாறு நாட்டப்பட்டுள்ள மரங்கள் கடந்த காலங்களில் ஏனைய பிரதேசங்களில் வெற்றியளித்துள்ளமையால் தற்போது வேலணைப் பிரதேசத்திலும் பிரதேச சபை மற்றும் பொலிஸாரின் பங்களிப்புடன் முன்னெடுப்பதால் வெற்றியளிக்கும் என்ற நம்பிக்கை தனக்குள்ளதாக தெரி வுத்திருந்ததை குறிப்பிடத்தக்கது.

## தற்போதைய மருந்து தட்டுப்பாட்டால் கண் சிகிச்சை முடங்கி போயுள்ளது! அரசு மருத்துவ அதிகாரிகள் சங்கம்

தற்போதைய மருந்து தட்டுப்பாட்டால் கண் சிகிச்சை முடங்கி போயுள்ளதாக, அரசு மருத்துவ அதிகாரிகள் சங்கம் தெரி வித்துள்ளது. இதனால், கண் வைத்திய சாலை மற்றும் கண் சத்திர சிகிச்சை மேற்கொள்ளப்படும் சகல வைத்தியசாலைகளிலும் பாதிப்பை எதிர்நோக்கியுள்ளதாக மருத்துவ சங்கம் குறிப்பிட்டுள்ளது.

இது தொடர்பாக சங்கத்தின் மத்திய குழு உறுப்பினர் வைத்தியர் பிரசாத் கொழும்பகே கூறுகையில் -

'கண் வில்லைகளுக்கான தட்டுப்பாடு மற்றும் சத்திர சிகிச்சைக்கு தேவையாக உபகரணங்களின் பற்றாக்குறை காரணமாக கண் சத்திர சிகிச்சைகளை மேற்கொள்ள முடியாத நிலை ஏற்பட்டுள்ளது. அரசு மருந்து களஞ்சியசாலையிலும் இதற்கான மருந்துகளுக்கு தட்டுப்பாடு நிலவுகிறது.

தனியார் துறையிலும் மேற்படி பொருள்களுக்கு கடுமையான தடுப்பாடு நிலவுகிறது' எனக் கூறினார்.

## மின்கட்டணம் தொடர்பில் தீர்மானிக்க பொதுப் பயன்பாடுகள் ஆணைக்குழுவின் தலைவருக்கு எந்த அதிகாரமும் இல்லை!

ஜனாதிபதி திட்டவட்டப் பேச்சு

மின் கட்டணத்தை அதிகரிக்க இடமளிக் கப்போவதில்லை எனத் தெரிவிப்பதற்கு இலங்கை பொதுப் பயன்பாடுகள் ஆணைக்குழுவின் தலைவருக்கு எந்த அதிகாரமும் இல்லை.

நாடாளுமன்றம் அவர் தொடர்பில் தீர்மானம் எடுக்க முடியும். பொது நிறுவனங்களின் தலைவர்கள் இவ்வாறு செயற்பட இடமளிக்க முடியாது என ஜனாதிபதி ரணில் விக்கிரமசிங்க தெரிவித்தார்.

நாடாளுமன்றத்தில் நேற்று (வியாழக் கிழமை) இடம்பெற்ற 2023 ஆம் ஆண்டுக் கான வரவு - செலவுத் திட்டத்தில் நிதி, பொருளாதார உறுதிப்பாடு மற்றும் தேசிய கொள்கைகள் அமைச்சு மற்றும் முதலீட்டு மேம்பாட்டு அமைச்சு விடயதானங்களுக் கான நிதி ஒதுக்கீடுகள் குழு நிலை விவாதத்தில் கலந்துகொண்டு உரையாற்றுகையிலேயே இவ்வாறு தெரி வித்தார். அவர் அங்கு தொடர்ந்து தெரி விக்கையில் -

இலங்கை பொதுப் பயன்பாடுகள் ஆணைக்குழு சட்ட மூலத்தைத் தயாரித் தது நான். அதனால் அதில் இருக்கும் அதிகாரங்கள் தொடர்பில் எனக்கு நன்கு தெரியும்.

எனது அமைச்சுக்கு கீழே பொதுப் பயன்பாடுகள் ஆணைக்குழு இருக்கின்றது. அதனால் அதன் தலைவர் மின் கட்டண அதிகாரிப்பு தொடர்பில் தெரிவித்திருந்த

கருத்துக்கள் தொடர்பாக பல முறைப்பாடு கள் எனக்கு கிடைக்கப்பெற்றிருக்கின்றன. அவரை என்னை சந்திக்குமாறு தெரிவிக்க இருக்கின்றேன்.

மின் கட்டணத்தை அதிகரிக்க இடமளிக் கப்போவதில்லை என அவர் தெரிவித் திருக்கின்றார். அவ்வாறு தெரிவிக்க அவ ருக்கு எந்த அதிகாரமும் கிடையாது. அப்ப டியானால் பொருளாதாரத்தை எப்படி முன்னுக்கு கொண்டுவரவேண்டும்?

பொதுப் பயன்பாடுகள் ஆணைக்குழு வின் தலைவரே ரில்லியன் நிறுவனத்தின் தலைவர். அவருக்கு பல தொடர்மாடி குடியிருப்புகள் இருக்கின்றன. அதனால் மின் கட்டணம் அதிகரிக்கப்பட்டால் அவருக்கு செலவு அதிகரிக்கும்.

அதுதான் பிரச்சினை. அவர் என்ன செய்திருக்கவேண்டும், மின் கட்டணம் அதிகரித்தால் அந்த கூட்டத்துக்கு நான் வரமாட்டேன் என்ற ஆணைக்குழுவுக்கு தெரிவித்திருக்க வேண்டும். அவர் அவ்வாறு செய்யவில்லை. அதனால் அவர் தொடர்பில் விசாரணை நடத்த வேண்டும் எனத் தெரிவிக்கின்றனர்.

அதனால் இந்த விடயத்தை நான் நாடாளுமன்றத்துக்கு விடுக்கின்றேன். நாடாளுமன்றம் அவர் தொடர்பில் தீர்மா னம் எடுக்க முடியும். பொது நிறுவனங்களின் தலைவர்கள் இவ்வாறு செயற்பட இடம ளிக்க முடியாது. - என்றார்.